

मौसम जयपुर

23.0° अधिकतम तापमान
10.0° न्यूनतम तापमान

बाजार टोंक बाजार

सेंसेक्स 78,058.16
-213.12 (0.27%)

निफ्टी 23,603.35
-92.95 (0.39%)

सर्वाफा सोना/चांदी

सोना 87,310 /10g
चांदी 99,500 /Kg

संक्षिप्त समाचार



अमेरिका से भारतीयों की बेदखली पहली बार नहीं : एस. जयशंकर

बढ़ता राजस्थान

नई दिल्ली (एजेंसी)। अमेरिका से अवैध भारतीय अप्रवासियों की वापसी के मुद्दे पर विदेश मंत्री एस जयशंकर ने बुधवार को संसद में जवाब दिया। जयशंकर ने राज्यसभा में कहा, यदि कोई नागरिक विदेश में अवैध रूप से रह रहा है तो उसे वापस (स्वदेश) बुलाना सभी देशों का दायित्व है। विदेश मंत्री ने बताया, अमेरिका से भारतीयों का डिपोर्टेशन पहली बार नहीं हुआ है। यह 2009 से हो रहा है। पिछले 16 सालों में अमेरिका से 15,652 भारतीयों को वापस भेजा गया है। सबसे ज्यादा 2019 में 2042 लोगों को भारत डिपोर्ट किया गया। हम कभी भी अवैध मूवमेंट के पक्ष में नहीं हैं। इससे किसी भी देश की सुरक्षा में खतरा पैदा हो सकता है। अमेरिका ने 104 अवैध भारतीय अप्रवासियों को एक दिन पहले 5 फरवरी को भारत भेजा है। इन्हें यूएस मिलिट्री के सी-17 प्लेन से पंजाब के अमृतसर भेजा गया।

बढ़ता TOON!



महाकुंभ में पाकिस्तान से पहली बार आए 68 हिंदू, मेले में जबरदस्त भीड़

अखाड़ों में श्रद्धालुओं की एंट्री रोकी, स्कूल 12 तक बंद

बढ़ता राजस्थान

प्रयागराज (एजेंसी)। प्रयागराज महाकुंभ का गुरुवार को 25वां दिन था। पाकिस्तान के सिंध से 68 हिंदू पहली बार महाकुंभ आए हैं। इस ग्रुप में डॉक्टर, इंजीनियर और कारोबारी शामिल हैं। मेला क्षेत्र के सेक्टर-9 में स्थित श्रीगुरुकार्पिण के शिविर में तीन दिन रहेंगे। आज, शुक्रवार को संगम में स्नान करेंगे। कई वीवीआईपी महाकुंभ आए हैं। केंद्रीय मंत्री श्रीपद नाइक, भाजपा सांसद रवि शंकर प्रसाद, हरियाणा सीएम नाथ सिंह, सीपी, मणिपुर के सीएम एन बीरेन सिंह ने संगम में डुबकी लगाई। सैनी पूरे परिवार के साथ महाकुंभ पहुंचे थे।

जयपुर में भीषण सड़क हादसा

8 दोस्तों की दर्दनाक मौत

टायर फटने से बेकाबू बस ने कार को मारी टक्कर, महाकुंभ जा रहे थे

बढ़ता राजस्थान

जयपुर। जयपुर के दूठ में टायर फटने से बेकाबू हुई रोडवेज बस ने कार को टक्कर मार दी। इस भीषण सड़क हादसे में 8 लोगों की मौत हो गई। 6 लोग घायल हो गए। हादसा जयपुर-अजमेर हाईवे पर मौखमपुरा में गुरुवार दोपहर करीब 3:45 बजे हुआ। एसपी आनंद कुमार शर्मा ने बताया- जोधपुर डिपो की रोडवेज बस जयपुर से अजमेर जा रही थी। इको कार अजमेर से जयपुर की ओर आ रही थी। इसी दौरान अचानक बस का टायर फट गया। इससे बस बेकाबू हो गई। बस ड्रिवाइजर कूदकर दूसरी तरफ से आ रही कार से

टकरा गई। हादसे में इको कार चुरी तरह पिचक गई। उसके अंदर बैठे सभी आठ लोगों की मौके पर ही मौत हो गई। कार में सवार सभी लोग भीलवाड़ा के रहने वाले थे।

महाकुंभ जा रहे थे कार सवार

हादसे में दिनेश कुमार पुत्र मदनलाल रेगर, सुरेश रेगर पुत्र मदनलाल रेगर, बबलू मेवाड़ा पुत्र मदनलाल मेवाड़ा, किशनलाल पुत्र जानकीलाल, रविकान्त पुत्र मदनलाल, बाबू रेगर पुत्र मदनलाल, नारायण लाल बैरवा निवासी बड़लियास (भीलवाड़ा) और प्रमोद सुथार पुत्र मूलबंद निवासी मुकुंदपुरिया (भीलवाड़ा) के रूप में हुई। जानकारी के अनुसार भीलवाड़ा जिले के कोटडी इलाके के रहने वाले सभी लोग भीलवाड़ा से महाकुंभ में प्रयागराज (उत्तर प्रदेश) जा रहे थे।



प्रत्यक्षदर्शी बोला- टायर फटने से ड्रिवाइजर को पार कर गई बस

प्रत्यक्षदर्शी ईसाक खान और प्रहलाद ने बताया कि जयपुर की तरफ से जोधपुर डिपो की बस आ रही थी। बस का ड्रिवाइवर साइड का आगे वाला टायर फट गया, जिससे बस ड्रिवाइजर पार कर दूसरी तरफ चली गई। कार में फंसे शवों को बड़ी मुश्किल से बाहर निकाला गया। इसके बाद पुलिस को सूचना दी।

सुबह घर से निकले थे, 3 दिन बाद लौटने वाले थे

बड़लियास गांव के पूर्व सरपंच प्रकाश रेगर ने बताया- सभी युवक दोस्त थे। गुरुवार सुबह 10:30 बजे बड़लियास (भीलवाड़ा) से प्रयागराज महाकुंभ के लिए निकले थे। सभी तीन दिन बाद गांव लौटने वाले थे। बबलू मेवाड़ा मांडलगढ़ रेलवे दूरसंचार विभाग में पोस्टेड था। उसके बड़े भाई की कुछ समय पहले सड़क हादसे में मौत हो गई थी। बबलू की तीन

बेटियां हैं। नारायण बैरवा किराने की दुकान पर काम करता था। परिवार खेती-किसानी से जुड़ा हुआ है।

नारायण के दो बेटियां हैं। किशनलाल के पिता जानकीलाल की किराने की दुकान है। किशन के एक बेटा और एक बेटा हैं। दिनेश रेगर की मोबाइल शॉप है। दिनेश तीन भाइयों में सबसे छोटा था। हादसे के बारे में परिवार के लोगों को नहीं

बताया गया है। परिवार के साथ गांव के कुछ लोग शव लेने के लिए जयपुर के लिए रवाना हो गए हैं। शुक्रवार दोपहर तक सभी के शव गांव पहुंचेंगे। प्रकाश रेगर ने बताया कि हमारे गांव से पांच लोग थे। हमारी मांग है कि सरकार प्रत्येक मृतक परिवार को 21 लाख रुपए और सरकारी नौकरी दे, तभी अंतिम संस्कार किया जाएगा।

राज्यसभा में मोदी की 92 मिनट की स्पीच हमारा एजेंडा नेशन फर्स्ट : मोदी

बढ़ता राजस्थान

नई दिल्ली (एजेंसी)। पीएम नरेंद्र मोदी ने राज्यसभा में राष्ट्रपति के अधिभाषण पर धन्यवाद प्रस्ताव पर जवाब दिया। उनको 92 मिनट की स्पीच सरकार के सबका साथ-सबका विकास पर फोकस रही। इसके जरिए कांग्रेस पर निशाना साधा। पीएम ने अपने भाषण में बाबा साहेब अंबेडकर, आरक्षण, यूसीसी, आदिवासी, दिव्यांग, ट्रांसजेंडर, नारीशक्ति और इमरजेंसी का जिक्र किया। कांग्रेस और विपक्ष को घेरने के लिए कविताएं पढ़ीं। भाषण के बीच में कहा, माननीय खड़गो जी आपके सामने शेर सुनाते रहते हैं और सभापति जी, आप भी बड़ा मजा लेते रहते हैं। पीएम ने कहा कि 1970 में जब चारों ओर कांग्रेस ही कांग्रेस का राज चलता था तब फिर गोपाल दास नीरज की एक और कविता फिर दीप जलेगा.. प्रकाशित हुई थी। उन्होंने कहा- मेरे देश उदास न हो, फिर दीप जलेगा, तिमिर ढलेगा-इसके बाद पीएम ने पूर्व पीएम अटल बिहारी वाजपेयी की कविता का भी जिक्र किया। उन्होंने कहा कि आज से 40 साल पहले अटलजी ने कहा था कि सूरज निकलेगा, अंधेरा छटेगा, कमल खिलेगा। आज भारत दुनिया का दूसरा सबसे बड़ा मोबाइल बनाने वाला देश बन गया है। पहले हम ज्यादातर फोन बाहर से मंगाते थे। अब हमारी पहचान मोबाइल एक्सपोर्ट के रूप में बनी है।



अब पूरी दुनिया भारत की आर्थिक शक्ति को पहचान रही

शाही परिवार के आर्थिक कुपबंधन के लिए पूरे समाज को दोषी ठहराया गया और सुनाते रहते हैं और सभापति जी, आप भी बड़ा मजा लेते रहते हैं। पीएम ने कहा कि 1970 में जब चारों ओर कांग्रेस ही कांग्रेस का राज चलता था तब फिर गोपाल दास नीरज की एक और कविता फिर दीप जलेगा.. प्रकाशित हुई थी। उन्होंने कहा- मेरे देश उदास न हो, फिर दीप जलेगा, तिमिर ढलेगा-इसके बाद पीएम ने पूर्व पीएम अटल बिहारी वाजपेयी की कविता का भी जिक्र किया। उन्होंने कहा कि आज से 40 साल पहले अटलजी ने कहा था कि सूरज निकलेगा, अंधेरा छटेगा, कमल खिलेगा। आज भारत दुनिया का दूसरा सबसे बड़ा मोबाइल बनाने वाला देश बन गया है। पहले हम ज्यादातर फोन बाहर से मंगाते थे। अब हमारी पहचान मोबाइल एक्सपोर्ट के रूप में बनी है।

कांग्रेस के कार्यकाल में हर चीज के लिए लाइसेंस लेना पड़ता था

मकान बनाने के लिए सीमेंट चाहिए तो परमीशन लेना पड़ता था। शाही विवाह में चीनी के लिए भी लाइसेंस लेना पड़ता था। हर चीज के लिए लाइसेंस लेना पड़ता था। ये आजाद भारत की बात हो रही है। कांग्रेस के पूर्व वित्त मंत्री, जो खुद को बहुत ज्ञानी मानते हैं। उन्होंने माना था कि लाइसेंस परमिट के बिना कोई काम नहीं होता था। उन्होंने यह भी कहा था कि लाइसेंस परमिट बिना रिश्त के नहीं मिलता था। ये कौन पंजा था, ये पैसा कहाँ जाता था, ये देश का नौजवान भली भांति समझ सकता है। आज के नौजवानों को जानना बहुत जरूरी है कि उनके मां-बाप को मुसीबतों से जिनगी क्यों गुजारनी पड़ी। अगर बीते दशक में डिजिटल इंडिया के लिए हम प्रोवेट नहीं होते, तो आज जैसी सुविधाओं के लिए हमें कई साल इंतजार करना पड़ता।



एमपी के शिवपुरी में एयरफोर्स का फाइटर प्लेन क्रैश खेत में गिरते ही मिराज-2000 में आग लगी; दोनों पायलट हादसे से पहले कूदे

बढ़ता राजस्थान

शिवपुरी/ग्वालियर (एजेंसी)। मध्य प्रदेश के शिवपुरी जिले में बहरेटा सानी गांव के पास एयरफोर्स का टू सीटर फाइटर प्लेन मिराज-2000 क्रैश हो गया। हादसा गुरुवार दोपहर करीब 2.40 बजे

हुआ। प्लेन में दो पायलट थे। हादसे से पहले दोनों पायलटों ने खुद को इजेक्ट (बचकर निकले) कर लिया था। दोनों ही सुरक्षित हैं। घटना की जानकारी मिलते ही एयरफोर्स को टीम हेलिकॉप्टर से मौके पर पहुंची। विमान में पायलट विक्रान्त जाधव और विंग कमांडर विराज भोला सवार थे।

राम बाबू शर्मा (सचिव)
9828084769

इण्डिया इलेक्ट्रोकेयर

कलर टीवी, डीवीडी, फ्रीज, वॉशिंग मशीन आदि रिपेयर किए जाते हैं।

पिंजरापोल गौशाला के सामने, टोंक रोड, सांगानेर, जयपुर

indiaelectrocare@gmail.com



सम्पादकीय

अमेरिका में रह रहे अवैध प्रवासियों को बेड़ियों में जकड़ कर भेजा गया भारत, तालमेल बिठा कर निकाला जा सकता है गरिमापूर्ण रास्ता

अमेरिकी राष्ट्रपति डोनाल्ड ट्रंप शपथ ग्रहण से पहले ही स्पष्ट कर चुके थे कि वे अवैध प्रवासियों के साथ कड़ाई से निपटेंगे। यहां तक कि उन्होंने एच-वनवी वीजा समाप्त करने की भी घोषणा कर दी थी, मगर कड़े विरोध के कारण उन्होंने अपना कदम रोक लिया था। अब अमेरिका प्रशासन ने एक सौ चार अवैध प्रवासी भारतीयों का पहला जल्था वापस भेज दिया है। बताया जा रहा है कि ऐसे करीब अठारह हजार भारतीय मूल के लोग अमेरिका में अवैध रूप से रह रहे हैं और उन सभी को वापस भेजा जाएगा। निश्चय ही इस तरह अमेरिका ने भारत सहित दुनिया के तमाम देशों को सख्त संदेश दिया है कि वह अपने आब्रजन कानूनों को सख्ती से लागू कर रहा है। इससे बिना जरूरी कागजात के, अवैध तरीके से, अमेरिका में प्रवेश की कोशिश करने वालों पर लगाम लगेगी। गौरतलब है कि अमेरिका में अवैध घुसपैठ करने वालों में सबसे अधिक लोग भारत के होते हैं। ट्रंप ने कहा था कि ऐसे लोगों को वजह से अमेरिका पर नाहक भारी वित्तीय बोझ पड़ता और सुरक्षा को खतरा पैदा होता

है। इसलिए उन सीमाओं पर भारी संख्या में सुरक्षाबल तैनात कर दिए गए हैं, जहां से अवैध प्रवासी प्रवेश करते हैं। कोई भी देश अपने यहां लोगों को अवैध रूप से प्रवेश की इजाजत नहीं देता। युद्ध, अकाल आदि स्थितियों में कुछ लोग पलायन कर दूसरे देशों में शरण लेने का प्रयास करते हैं, उन्हें कुछ समय के लिए नजरअंदाज कर दिया जाता है। मगर रोजी-रोजगार की तलाश में गलत तरीके से प्रवेश करने की इजाजत किसी को नहीं दी जा सकती। इसलिए जब ट्रंप ने अवैध प्रवासियों का मुद्दा उठाया, तो भारत ने कहा कि वह अपने

नागरिकों को वापस लेने को तैयार है। मगर अमेरिका चूंकि उन्हें अपराधी मानता है, इसलिए वह उनके साथ उसी तरह निपटना चाहता है। पहली खेप में वापस भेजे गए लोगों को जिस तरह बेड़ियों में जकड़ कर सेना के विमान पर बिठाया गया, वह विचलित करने वाला दृश्य था। जबकि यह हकीकत किसी से छिपी नहीं है कि अवैध रूप से अमेरिका गए लोगों का इरादा किसी प्रकार की आपराधिक गतिविधियां चलाने का नहीं था। वे बेरोजगारी के मारे हुए लोग हैं और वहां जाकर कुछ बेहतर जीवन जीना चाहते हैं। इसलिए उन्हें वापस भेजते

वक्त अपराधियों की तरह परेड कराने के बजाय मानवीय तरीका अपनाने की अपेक्षा गलत नहीं है। भारत के साथ तालमेल करके कोई गरिमापूर्ण रास्ता निकाला जा सकता है। ट्रंप प्रशासन अमेरिकी हितों को सर्वोपरि रखते हुए कठोर पर कठोर फैसले कर रहा है। उसमें आब्रजन नीतियों को कड़ा बनाने पर विशेष बल है। इससे वहां रह रहे भारतीय मूल के लोगों में स्वाभाविक ही भय है। मगर हकीकत यह भी है कि अमेरिकी अर्थव्यवस्था में भारतीय मूल के लोगों का योगदान महत्वपूर्ण है। उन्हें अगर ट्रंप प्रशासन बिना तार्किक आधार के निकालने या रोकने का प्रयास करेगा, तो उसकी अर्थव्यवस्था पर प्रतिकूल प्रभाव जल्दी ही दिखना शुरू हो जाएगा। यही वजह है कि ट्रंप के जन्मजात नागरिकता संबंधी संवैधानिक प्रावधान के विरुद्ध फैसले को लेकर विरोध तल्ख हो गया है। उसे वहां की अदालत में चुनौती दी गई है। देश की अर्थव्यवस्था और सुरक्षा की चिंता ट्रंप को होनी ही चाहिए, मगर मनमाने तरीके से कानून बदलने और फैसले थोपने को वहां कोई स्वीकार नहीं करेगा। इसीलिए उन्हें विरोधों का सामना करना पड़ रहा है।

आज का राशिफल

हमारे अनुभवी ज्योतिषियों की टीम के अनुसार आप कई किस्म की सफलताओं का पूरा करोगे। वया आप रह जानक करते हैं कि आपके जीवन के ऐसे कोनों देखें हैं, जहां आपके सितारे बुद्ध रहने और दूसरे सितारे, आपको किस बातों से सावधान रहना चाहिए। हम न सिर्फ हमारे काल में और जलित हूँ की सुलझारी वया सकारात्मक ऊर्जा को महसूस करेंगे, बल्कि पारंपरिक तरीकों में भी, अल-खल स्वाभाविक हमें सलाह और बातचीत में लाभ प्रदान करेंगे।



मेष

पिता तथा अभिभावकों का सहयोग प्राप्त होगा। मन आनंदित रहेगा। फिर भी स्वभाव में उग्रता का प्रसरण आपकी वाणी पर न पड़े, इसका ध्यान रखें। वैवाहिक जीवन में प्रेम बना रहेगा। स्वास्थ्य संबंधी मामूली शिकायत रहेगी।



वृष

संतान के अध्ययन या अन्य मामलों के पीछे धन खर्च या पूंजी निवेश होगा। कलाकारों तथा खिलाड़ियों को प्रतिभा दिखाने का उत्तम समय है। नौकरी-धंधे में उच्च अधिकारी या भागीदार के क्रोध का शिकार बनना पड़ेगा।




मिथुन

गृहस्थ जीवन में सुख-शांति का अनुभव होगा। मित्रों से मुलाकात होगी। आय में वृद्धि होगी। उत्तम वैवाहिक सुख की प्राप्ति होगी। अविवाहितों का रिश्ता पक्का होने की संभावना बनी रहेगी। आज आपके हरेक कार्य निर्विघ्न पूरे होंगे।




कर्क

आज यात्रा को टालना हित में होगा। पाचन तंत्र संबंधी कोई तकलीफ हो सकती है। आपके व्यवहार से किसी को हानि न पहुंचे, इसका ध्यान रखें। आज आप सभी काम दृढ़ आत्मविश्वास और मनोबल से पूरा करेंगे। सरकार से लाभ होने की संभावना है।




सिंह

व्यवसाय करने वालों को सरकार की तरफ से लाभ मिलने और नौकरीपेशा को उच्च अधिकारियों की कृपादृष्टि मिलेगी। भाई-बंधुओं और पड़ोसियों के साथ संबंध अच्छे रहेंगे। शारीरिक तथा मानसिक स्वास्थ्य अच्छा बना रहेगा।




कन्या

आप पूरे दिन शारीरिक और मानसिक ध्यान महसूस करेंगे। परिश्रम की अपेक्षा कम सफलता मिलने से निराशा रह सकती है। नौकरी और व्यापार के संबंध में थोड़ा चिंतित रहेंगे। काम की भागदौड़ में परिश्रम की तरफ ध्यान नहीं दे पाएंगे। विद्यार्थी पढ़ाई में अच्छे प्रदर्शन करेंगे।



तुला

प्रोमिस अपनी बहन से उसकी सदा संभाल का करो। ताकि कोई आवारा से विलेंटाइन न कर सके। हंग उषा भाई को करो जो ढाल की तरह हर समय मौजूद हो। किस करने का वास्तविक हक तो माता-पिता को है। दिखावे की राह छोड़ कामयाबी की राह पकड़ो ताकि अपने आप को गौरवान्वित मान तुम्हारा ललाट चूम सके।



वृश्चिक

शारीरिक अस्वस्थता के साथ-साथ मानसिक चिंता में वृद्धि होगी। पारिवारिक सदस्यों के साथ मनमुटाव होगा। उग्र वाणी और अहं के टकराव से किसी के साथ झगड़े या विवाद की स्थिति बन सकती है।




धनु

किसी के साथ गलतफहमी होने के कारण मनमुटाव हो सकता है। पारिवारिक वातावरण खराब हो सकता है। अत्यधिक धन खर्च होगा। भरपूर आत्मविश्वास और दृढ़ नियंत्रण के कारण आज आप कोई भी काम त्वरित निर्णय लेकर पूरा करेंगे।




मकर

शारीरिक स्वास्थ्य बना रहेगा। मित्रों, स्नेहीजनों से लाभ होगा। शरीर में थकान और बेचैनी रहेगी। स्वास्थ्य नरम-गरम रहेगा। मन चिंता से व्याकुल रहेगा। आज यात्रा स्थगित रखने की सलाह दी जाती है। संतान के विषय में चिंता रहेगी।



कुंभ

गृहस्थ जीवन में आनंद छाया रहेगा। मान प्रतिष्ठ में वृद्धि होगी। नौकरी-व्यवसाय में प्रगति होगी। अधिकारी और घर में बड़ों से लाभ मिलेगा। धन लाभ होगा। व्यापारियों को उधार देना पैसा मिलेगा। संतान की प्रगति से मन खुश रहेगा।



मीन

कोर्ट-कचहरी का कामों को आज टाल देना हितकर है। आज विविध क्षेत्र में लाभ मिलने से आप शारीरिक और मानसिक रूप से स्वस्थ और प्रफुल्लित रहेंगे। मित्रों के साथ मुलाकात, रमणीय स्थानों पर प्रवास पर्यटन का आयोजन होगा। भाग्य साथ न देता हुआ प्रतीत होगा।

वेलेंटाइन वीक : जान लो, पहचान लो, जनक और जननी से बड़ा कोई वेलेंटाइन नहीं

विशेष आलेख



— सुशील कुमार 'नवीन'

शुक्रवार से वेलेंटाइन वीक की शुरुआत हो रही है। आज के व्यवसायिक दौर की माने तो ये सात दिन प्रेम की अभिव्यक्ति की पराकाष्ठा होते हैं। व्यवहारिक दृष्टि इसके विपरीत है। देखा जाए तो प्रेम किसी पहचान का मोहताज नहीं होता है। प्रेम तो वास्तव में अंतर्मन की वो अभिव्यक्ति और अनुभूति है। न सुनाई पड़ती है और न दिखाई देती है। वह तो सिर्फ महसूस की जा शक्ति है। प्रेम कोई बाजार में बिक्री के लिए उपलब्ध वस्तु नहीं है तो फिर इसका व्यवसायीकरण क्यों? क्या प्रेम के लिए एक प्रेमिका का होना आवश्यक है? जिसने हमें जन्म दिया, पाला पोसा बड़ा किया। लड़खड़ाते कदमों को संभाल हमें आगे बढ़ाया। क्या वो प्रेम का अधिकारी नहीं है?

हैं। सुनते रहो! प्रेम कोई समय में बंधने वाली प्रक्रिया नहीं है। यह तो युग युगांतर तक अमरता को प्राप्त होने वाली ऐसी दिव्य और अलौकिक ज्योति है जिसका प्रकाश कभी मंद हो ही नहीं सकता। प्रेम कभी नहीं कहता कि उसे गुलाब चाहिए, उपहार चाहिए। वह तो सिर्फ आत्मीयता चाहता है। जो सिर्फ पवित्र हृदय से मिलती है। आज के समय में आत्मीयता का प्रेम के रूप में कोई महत्व दिखता ही नहीं है। सुनो! जिसे तुम अटेक्शन कहते हो वो कोई अटेक्शन नहीं है। वह तो एक अबूझ लालसा है।

जो एक के मिलने के बाद भी पूरी नहीं होती। मन भरा तो मन चरा। यहां भी जानना जरूरी है कि प्रेम कोई आकर्षण रूपी क्षणिक भावना नहीं है। प्रेम तो हर जन का अस्तित्व है। उनका अनुभव अलौकिक व्यक्तित्व है। प्रेम को कोई बांध नहीं सकता। क्योंकि प्रेम की कोई सीमा नहीं है। प्रेम तो सीमा का निर्माण करता है। व्यक्ति बदल सकता है पर प्रेम रूपी व्यक्तित्व लाख सहने पर भी नहीं बदलता। यह तो जानते ही होंगे कि इंसान का शरीर, मन और व्यवहार बदलते देर नहीं लगाता। पर प्रेम हर व्यक्तित्व से परे अपरिवर्तनशील है। प्रेम कोई उतेजना नहीं है यह तो निष्काम मन का समर्पण है। प्रेम कोई विचार नहीं यह तो

अभिव्यक्ति है। प्रेम कोई दृश्य नहीं यह तो अदृश्य है। जो प्रेम आकर्षण से पैदा होता है। या जो सुख की कामना लिए होता है। वह प्रेम नहीं है। ऐसे प्रेम की कोई लंबी उम्र नहीं होती है। अज्ञानता या सम्मोहन के फलस्वरूप जन्म लेने वाला इस तरह का प्रेम पानी के बुलबुले के समान क्षणिकमात्र होता है। इस प्रकार के प्रेम से मोह भी जल्द भंग हो जाता है। यह दीपक की लौ की तरह झर झर करने लगता है। और अंत में बुझ जाता है। मन में अनावश्यक भय, अनिश्चिता का माहौल, असुस्था और उदासी को बढ़ाने का कार्य करता है। जिस प्रेम की प्राप्ति सुख-सुविधा, धन दौलत, इच्छपूर्ति भाव के कारण होती है। वह आनंददायी नहीं निरुत्साही होता है। बात संभवतः तुम्हें बुरी लगे। पर जिस प्रेम की पराकाष्ठा की उम्मीद इस साप्ताहिक प्रेमोत्सव के दौरान जाती है। वह प्रेम नहीं वासना का जाल है। प्रेम और वासना का अंतर जानना है तो यह भी सुनो। प्रेम और वासना में वही अंतर है जो कंचन और कांच में है। प्रेम अभिराम (सुंदर) तो हो सकता है पर अविराम (लगातार) नहीं। प्रेम अवलंब (सहारा) तो हो सकता है पर अविबलंब (झट से) नहीं। प्रेम का परिणाम (फल) तो हो सकता है पर परिमाण नहीं। इसलिए किसी के बाहरी स्वरूप को देखकर उसके बारे में

जल्दबाजी में सोचना या उसके व्यक्तित्व का आकलन करना उपयुक्त नहीं है। क्योंकि कई बार जो दिखता है वो होता नहीं है। अंतै, हे जानकी! रोज/गुलाब) देना है तो अपने जनक(पिता)को दो। जिसकी बदौलत तुम्हारा संसार में आगमन हुआ। हे मनोहर! तुम्हें चॉकलेट ही देनी है तो अपनी मनोहरा जननी को दो। जिसने तुम्हें नौ माह पेट में रखा। लाख कष्ट सहते पर उफ तक नहीं की। यहां तक कि तुम्हें जन्म देते समय दूसरा जन्म भी उसे लेना पड़ा। प्रपोज करने का अवसर तो किसी और को देने की सोचना भी नहीं। प्रपोज के बहाने भेड़िए खाल नोचने को तैयार बैठे हैं। ऐसे में खुद से खुद को कामयाब होने का प्रपोज करो। टेडी देना है तो स्वयं से अनुपम कोई नहीं हो सकता। क्योंकि नटखट तो तुम हो ही। कब रूठ जाओ, कब मन जाओ पता ही नहीं चलता।

आज का इतिहास — बढ़ता राजस्थान

7 फरवरी की महत्वपूर्ण घटनाएँ

- यूशिया एवं आस्ट्रेलिया ने 1792 में फ्रांस के खिलाफ एक समझौते पर हस्ताक्षर किये।
- यूरोपीय देश बेल्जियम ने 1831 में संविधान स्वीकार किया।
- अमेरिका के बाल्टिमोर में 1904 में जबरदस्त आग लगने से पन्द्रह सौ इमारतें जल कर खाक।
- चलती ट्रेन से 1915 में पहली बार भेजा गया वायलेस संदेश रेलवे स्टेशन को प्राप्त हुआ।
- ब्रिटेन में रेलवे का राष्ट्रीयकरण 1940 में हुआ।
- यूनाइटेड किंगडम ने थाईलैंड के खिलाफ युद्ध की घोषणा 1942 में की।
- अमेरिका, ब्रिटेन, और रूस ने 1945 में द्वितीय विश्व युद्ध के अंतिम चरण पर चर्चा की।
- अरब और यहूदियों ने 1947 में फिलीस्तीन को विभाजित करने के ब्रिटेन के प्रस्ताव को खारिज किया।
- क्यूबा से सभी तरह के आयात पर अमेरिका ने 1962 में रोक लगाई।
- जर्मनी की एक कोयला खदान में 1962 में हुए विस्फोट से लगभग 300 मजदूरों की जान गयी।
- अमेरिका ने 1965 में उत्तरी वियतनाम में लगातार हवाई हमले शुरू किये।
- 1983 में कोलकाता में इंस्ट्रून् न्यूज एजेंसी की स्थापना।
- जापान द्वारा 1987 में अप्रॉकन नेशनल कांग्रेस (ए.एन.सी) को मान्यता।
- 1999 में जार्डन के शाह हुसैन की मौत, अब्दुला नये शाह बने।
- वाशिंगटन में भारत और अमेरिका के बीच गठित संयुक्त विरोधी दल की पहली बैठक 7 फरवरी, 2000 को शुरू हुई।
- एरियल शेरॉन 7 फरवरी, 2001 में इजरायल के प्रधानमंत्री के रूप में चने गये।
- फ्रांस के प्रधानमंत्री ज्यॉं पियरे रेफ्रिन 7 फरवरी, 2003 में भारत यात्रा पर नई दिल्ली पहुंचे।
- नेपाल में स्थानीय निकायों के लिए 7 फरवरी, 2006 में वोटिंग हुई।
- इन्काडोर का तंगुराही ज्वालामुखी 7 फरवरी, 2008 को फटा।
- महाराष्ट्र के राज्यपाल एससी जमीर ने 2009 में स्वतंत्र भारत की 12वीं तथा पहली महिला राष्ट्रपति प्रतिभा पाटिल को डी लिट् की उपाधि से नवाजा।
- दिल्ली के प्रगति मैदान में आयोजित 19वां अंतर्राष्ट्रीय पुस्तक मेला 7 फरवरी, 2010 को खत्म हुआ। आपको बता दें कि यह मेला 9 दिनों तक चला जिसमें करीब 2 हजार प्रकाशकों ने हिस्सा लिया।

7 फरवरी को जन्मे व्यक्ति

- डॉ. भीमराव आम्बेडकर की पत्नी रमाबाई आम्बेडकर का जन्म सन 1898 में हुआ।
- प्रमुख क्रांतिकारी तथा लेखक मन्मथनाथ गुप्त का जन्म सन 1908 में हुआ।

अवैध प्रवासियों की बेहूदा तरीके से वापसी जुड़े सवाल



डॉ. तलित गर्ग

सुनहरे सपनों की आस में जीवनभर की पूंजी दांव पर लगाकर व एजेंटों को लाखों रुपये लुटाकर अमेरिका पहुंचे युवाओं ने सपने में नहीं सोचा होगा कि उन्हें अपराधियों की तरह वापस उनके देश भेजा जाएगा। ये हमारे नीति-नियंत्रणों की विफलता एवं विदेश नीति की नाकामी तो है ही, दुनिया की पांचवीं सबसे बड़ी अर्थव्यवस्था वाले देश भारत के साथ ऐसा व्यवहार अमेरिका के अहंकारी एवं संकीर्णतावादी सोच को भी दर्शा रहा है। अवैध प्रवासियों की उचित तरीकों से पहचान कर उन्हें उनके देशों को वापस भेजा जाना एक स्वाभाविक प्रक्रिया है। भारत का इस मामले में शुरू से सहयोगात्मक रुख रहा है। लेकिन एक जायज सवाल वापसी के तौर-तरीके को लेकर उठना असंगत नहीं कहा जा सकता है। निश्चित रूप से प्रधानमंत्री नरेंद्र मोदी की अमेरिका यात्रा से पूर्व जबरन की गई अवैध

प्रवासी भारतीयों की निवासन उड़ान विस्तारितियों व विडंबनाओं की ही शोकांतिका है। हालांकि, भारत ने कूटनीतिक प्रयासों से अवैध अप्रवासन पर समयावृत्त निर्णय लेकर दोनों देशों में संबंध सामान्य बनाने के प्रयास को गलत नहीं कहा जा सकता। गलत तरीकों से अमेरिका में आये लोगों को उनके देश का रास्ता दिखाना भी गलत नहीं कहा जा सकता, लेकिन जिस तौर-तरीके से यह कार्रवाई की गयी है, उस पर प्रश्न उठाने स्वाभाविक है। हालांकि यह कोई पहला मौका नहीं है जब अवैध प्रवासी भारतीय वापस भेजे गए हों। लेकिन इस बार कई ऐसी बातें हैं, जो इसे अतीत की ऐसी घटनाओं से अलग एवं चर्चा का विषय बनाती हैं। दरअसल, अमेरिका की हालिया यात्रा के दौरान विदेश मंत्री एस जयशंकर ने जर्मनी स्तर पर बेहतर कूटनीतिक प्रयास करते हुए ट्रंप प्रशासन को इस

बात को लेकर आश्चर्य किया कि भारत अपने भटके हुए नागरिकों की वैध वापसी के लिये तैयार है। निस्संदेह, भारत ने समझदारी से टकराव टालने का सार्थक प्रयास किया ताकि मोदी-ट्रंप की मुलाकात से पहले दोनों देशों के संबंधों में कड़वाहट न घुले। निश्चय ही हठी, अहंकारी एवं तुलक मिजाज ट्रंप व उनके प्रशासन से इस मुद्दे पर अड़ने से दोनों देशों के संबंधों के आहत होने की संभावनाओं से इंकार नहीं किया जा सकता। हमारे देश के युवा अमीर देशों में पलायन करने के लिए अपना सब कुछ दांव पर लगाते रहे हैं, जिनमें बड़ी संख्या गरीबी से छुटकारा पाने वालों एवं आकांक्षाओं से भी जुड़ी है। विशेषज्ञों का मानना है कि भले ही विदेश में निम्न-स्तरिय नौकरियां मिले लेकिन बेहतर वेतन के लोभ में युवा ऐसी नौकरियां करते हैं। भारत में बेरोजगारी का आलम यह है कि कुछ हजार कर्मियों की भर्ती के लिये लाखों से भी अधिक युवा-प्रार्थी आवेदन करते हैं। थक-हारकर ऐसी ही अन्य नौकरियों के लिये कोशिशों में नाकाम रहने वाले युवा विदेशों की ओर पलायन करते हैं। कई लोगों की राय में अमेरिका में होने वाली अच्छी कमाई डॉ. मोदी की जोयमेंट, परेशानियों, अपमान एवं कानूनी भय की भरपाई कर देती है। कई परिवारों ने कहा कि उनके बेटे और भतीजे हर महीने कम से कम दो लाख रुपये घर भेजते हैं।

शरित्सयत — बढ़ता राजस्थान

नमस्कार साथियों हमारी आज की शरित्सयत कॉलम की स्टार हैं निष्ठा नारंग जो न केवल एक उत्कृष्ट प्रोजेक्ट मैनेजर हैं बल्कि एक सामाजिक कार्यकर्ता और मांडल के रूप में भी जानी जाती हैं। एक मिडिल क्लास परिवार से आने वाली और अपनी मां के अटूट समर्थन के साथ, निष्ठा ने अपनी यात्रा की शुरुआत 18 साल की उम्र में जोधपुर के एक प्रतिष्ठित स्कूल में बतौर सबसे युवा जर्मन टीचरी ट्रेडिंग ग्रुप टैचर के रूप में की। अपनी पढ़ाई और काम के साथ, निष्ठा ने मांडलिंग में अपने सपने को पूरा किया और अब नए टैलेंट के क्षेत्र में गाइड करती हैं। 8 वर्षों तक जर्मन मल्टीनेशनल कंपनियों में प्रोजेक्ट मैनेजर के रूप में काम करने के बाद निष्ठा ने अपने करियर को एक नई दिशा दी और पिछले 5 सालों से सामाजिक सेवा में जुट गईं।

सरकारी स्कूलों में जर्मन भाषा सिखाने और छात्रों को करियर गाइडेंस देने के उनके प्रयासों ने न केवल कई युवाओं को नौकरी के अवसर दिलाए बल्कि उनके आत्मविश्वास को भी बढ़ाया। उन्होंने महिलाओं के सशक्तिकरण पर काम करते हुए विभिन्न पनजीओं के साथ जुड़कर अपने अनुभव साझा किए। 15 अगस्त 2024 को, निष्ठा राजस्थान से माय भारत पहल के तहत चुनी गईं और दिल्ली के लाल किले पर पूरे प्रदेश का प्रतिनिधित्व किया। यह उपलब्धि उनकी मेहनत और प्रतिबद्धता का प्रमाण है। आज निष्ठा एक प्रोफेशनल प्रोजेक्ट मैनेजर रूप में जर्मनी स्तर पर बदलाव लाने में जुटी हुई हैं। उनके काम को न केवल अलवर के कलेक्टर द्वारा प्रशस्ति पत्र के रूप में सराहा गया, बल्कि उन्हें रोटररी क्लब और अन्य प्रतिष्ठित मंचों पर सम्मानित



निष्ठा नारंग (सामाजिक कार्यकर्ता)

भी किया गया। निष्ठा की कहानी इस बात का प्रमाण है कि अगर सपने बड़े हों और समर्पण सच्चा हो, तो कोई भी बाधा सफलता की राह में आने नहीं आ सकती। उनकी यात्रा लाखों युवाओं और महिलाओं के लिए प्रेरणा बन रही है।

रुपक शर्मा

2025_037 a बढ़ता राजस्थान Ans_2025_036

Sudoku

	6	4	2			3	7	
				1		4	9	
9		2			5	8	4	
4	5	1					3	
	9	6	5				8	4
7		8			6		2	
8				4	5	1		6
6	2		3		9	4	1	7
	4		6	2			5	

6	1	8	7	5	9	2	3	4
4	5	3	1	2	8	6	7	9
2	9	7	4	3	6	8	5	1
3	7	2	9	6	1	4	8	5
1	8	5	2	7	4	9	6	3
9	4	6	3	8	5	1	2	7
5	2	9	6	1	3	7	4	8
7	3	4	8	9	2	5	1	6
8	6	1	5	4	7	3	9	2

कैसे खेलें

वर्ग को 1 से 9 तक अंकों से ऐसे भरे कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आएँ। कोई अंक दुबारा नहीं आए।

मालपुरा पुलिस थाना परिसर में बैठक आयोजित

बढ़ता राजस्थान

मालपुरा (कृष्णचन्द्र विजय)। मालपुरा पुलिस थाना परिसर में गुरुवार को थाना प्रभारी डी. चेताराम बेड़ा की अध्यक्षता में सामुदायिक समन्वय समिति, सुरक्षा सखी, पुलिस मित्र सहित गणमान्य नागरिकों की बैठक आयोजित हुई। बैठक में मौजूद प्रबुद्धजनों से थानाधिकारी बेड़ा ने आगामी दिनों में आने वाले लॉहरो पर भाईचारा बनाए रखने, क्षेत्र में अपराधों को रोकथाम के लिए पुलिस मित्र की तरह सहयोग प्रदान करने, शहर में चल रही शांति व्यवस्था को बनाए रखने, अपराधियों पर कड़ी नजर रख कर अपराधों पर लगाम लगाने सहित अन्य महत्वपूर्ण मुद्दों पर विचार विमर्श किया गया।

रजिस्ट्री शिविरों में किसानों को मिली 11 अंकों की विशिष्ट पहचान

शिविर में ग्रामीणों को विनाशकारी योजनाओं का भी मिल रहा लाभ

बढ़ता राजस्थान

सवाई माधोपुर (राकेश शर्मा)। जिले में गुरुवार को किसान रजिस्ट्री शिविरों का आयोजन हुआ। जिला कलक्टर शुभम चौधरी के निर्देश पर किसान रजिस्ट्री शिविरों में लाभार्थियों की सुविधा के लिए सभी आवश्यक इंतजाम किए गए। एग्रीस्ट्रेक योजनांतर्गत जिले में किसान रजिस्ट्री अभियान का आयोजन ग्राम स्तर पर 29 मार्च 2025 तक प्रातः 9:30 बजे से सायं 5:30 बजे तक किया जा रहा है। इसके तहत ग्राम पंचायत स्तर पर आयोजित शिविरों में किसानों की 11 अंकों की विशिष्ट किसान आईडी बनाई जा रही है। जहां किसानों की फसलों का डिजिटल क्रॉप सर्वे, भू-संदर्भित नक्शों का डेटा संग्रह और फार्मर रजिस्ट्री का कार्य किए जा रहे हैं। जिले में आयोजित किए जा रहे शिविरों में अब तक 648 किसानों का पंजीकरण कर 387 किसानों को यूनिक आईडी कार्ड सौंपे गए हैं। जिला कलक्टर ने किसानों से सभी आवश्यक दस्तावेज (आधार कार्ड, भूमि रिकॉर्ड, मोबाइल नंबर) लेकर किसान रजिस्ट्री शिविरों में पंजीकरण कराने की अपील की है। शिविर में किसानों को मिल रही ये सुविधाएं- डिजिटल क्रॉप सर्वे फसल की डिजिटल रिकॉर्डिंग, फार्मर रजिस्ट्री किसानों की पूरी जानकारी डेटाबेस में संग्रहित, भू-संदर्भित नक्शे खेतों की सटीक लोकेशन डिजिटल रूप में एवं 11 अंकों का डिजिटल कार्ड से योजनाओं का लाभ सीधे किसानों को मिलेगा। शिविर में किसान आईडी तैयार करने के साथ साथ प्रधानमंत्री सूर्य घर योजना, मुख्यमंत्री आरोग्य आयुष्मान योजना, किसान क्रेडिट कार्ड मंगला पशु बीमा योजना, पशु टीकाकरण, पशु चिकित्सा एवं उपचार सहित पशु पालन विभाग, चिकित्सा एवं स्वास्थ्य विभाग, ग्रामीण विकास एवं पंचायती राज विभाग, सामाजिक न्याय एवं अधिकारिता विभाग सहित अन्य विभागों की योजनाओं से भी किसानों को लाभांशित किया जा रहा है। साथ ही शिविरों में जन्म-मृत्यु प्रमाण पत्र, खाद्य सुरक्षा योजना, पेंशन, छात्रवृत्ति और पशुपालन योजनाओं की सेवाएं भी प्रदान की जा रही हैं।

आज यहां लगे शिविर

7 फरवरी को तहसील गंगापुर सिटी की ग्राम पंचायत उमरी, चौथ का बरवाड़ा की बलरिया, बरनाला की बरनाला, बामनवास की बिचपुरी, सवाई माधोपुर की कुशला, बौली व मित्रपुरा की झून, वजीरपुर की सेवा, तहसील तलावड़ा की ग्राम पंचायत तलावड़ा एवं तहसील मलारना डूंगर ग्राम पंचायत तारनपुर के भारत निर्माण राजीव गांधी सेवा केन्द्र में फार्मर रजिस्ट्री शिविरों का आयोजन किया जाएगा।

गिव अप अभियान: 593 ने हटवाए नाम, अब 28 फरवरी तक का समय

खाद्य सुरक्षा- नाम हटवाने के लिए सरकार ने दिया एक और मौका

बढ़ता राजस्थान

सवाई माधोपुर (राकेश शर्मा)। राष्ट्रीय खाद्य सुरक्षा योजना के तहत अपात्र लोगों को सूची से नाम हटवाने के लिए राज्य सरकार ने एक और मौका दिया है। योजना में वंचितों और पात्र लोगों को गृह मिले। इसके लिए राज्य सरकार की ओर से शुरू किए गए गिव अप अभियान की अंतिम तिथि बढ़ाकर अब 28 फरवरी कर दी है। इससे पहले यह तिथि 31 जनवरी थी। जिले में इस अभियान के तहत 593 लोगों ने अपने नाम पात्रता सूची से हटवाए हैं। इनके स्थान पर अब उन लोगों के नाम राष्ट्रीय खाद्य सुरक्षा योजना में जोड़े जाएंगे, जो पात्र होते हुए भी मुफ्त राशन को सुविधा से वंचित थे।

यह है अभियान का उद्देश्य

खाद्य एवं नागरिक आपूर्ति विभाग के उपायुक्त एवं उपशासन सचिव के संशोधित आदेश में गिव अप अभियान की तिथि बढ़ाकर 28 फरवरी कर दी है। योजना में पात्रता के मापदंड तय हैं। इसके बावजूद कई ऐसे लोगों ने अपने नाम पात्रता सूची में जुड़वा लिए हैं जो मुफ्त राशन की सुविधा लेने के पात्र नहीं हैं। राज्य सरकार ने ऐसे ही लोगों के लिए गिव अप अभियान शुरू किया है।

स्वेच्छ से छोड़ें, वर्तना होगी कार्रवाई

सरकार चाहती है कि खाद्यान्न सुरक्षा का लाभ पात्र लोगों को ही मिले, जबकि प्रदेश में अब भी कई परिवार इस योजना का गलत लाभ ले रहे हैं। इनके खिलाफ कार्रवाई से पहले सरकार अवसर देते हुए रसद विभाग के मुख्यालय से गिव अप अभियान शुरू किया है। इसके तहत अपात्र व्यक्ति स्वेच्छ से निर्धारित तिथि तक अपने नाम पात्रता सूची से हटवा लें। इसके बाद अपात्र व्यक्ति ने लाभ लिया तो नियमानुसार कार्रवाई होगी।

मण्डी में शुरू हुई नई सरसो की आवक



बढ़ता राजस्थान

मालपुरा (कृष्णचन्द्र विजय)। कृषि उपज मण्डी समिति में गुरुवार को नई सरसो की आवक शुरू हुई। मण्डी प्रांगण में प्रथम दिन नई सरसो की 15 बोरी की आवक हुई। जिसकी शुरुआत 5 हजार 351 प्रति क्विंटल से हुई। मण्डी में नई सरसो की आवक होने से व्यापारियों के चेहरे खिले। मण्डी में नई सरसो की आवक होने के बाद प्रथम दिन मण्डी व्यापारी दीपक जैन लावा, भागचन्द, संजय, अनिल, गिरधारी मनीष गौयल, प्रहलाद, अनिल, ताराचन्द, मनोज व मण्डी सचिव दिव्या चौधरी नई सरसो की विक्रवाली की। व्यापारियों ने संभावना जताई है कि इस बार अब तक फसलों की स्थिति को देखते हुए सरसो, गेहूँ, चना सहित अन्य जिनसो का भरपूर उत्पादन होने से मण्डी में भी भारी आवक होगी।

नव नियुक्त सीईओ जिला परिषद गौरव बुढानिया (आईएएस) आज संभालेंगे पदभार

सरकार की प्लैगशिप योजनाओं को आमजन तक पहुंचाना विशेष प्राथमिकता:गौरव

जिले के विकास अधिकारियों की लगे आज बैठक

बढ़ता राजस्थान

सवाई माधोपुर (राकेश शर्मा)। जिला परिषद के नवनियुक्त सीईओ गौरव बुढानिया (आईएएस) शुक्रवार को अपना पदभार ग्रहण करेंगे। गौरवलब है कि इससे पहले बुढानिया ब्यावर में उपखण्ड अधिकारी के पद पर कार्यरत थे।

भारतीय प्रशासनिक अधिकारी बुढानिया में 'दैनिक बढ़ता राजस्थान' को फोन पर विशेष बातचीत में बताया कि उनकी विशेष प्राथमिकता सरकार

की प्लैग शिप योजनाओं को आमजन तक पहुंचाने की रहेगी। इसके अलावा सरकार द्वारा आयोजित करवाये जा रहे फार्मर कैम्पस के द्वारा विमनु / घुमंतु परिवारों को अधिक से अधिक लाभान्वित कर पट्टे जारी करवाना, स्वच्छ भारत मिशन कार्यक्रम के तहत पंचायतों को स्वच्छ बनाना, पेयजल व्यवस्था सहित चारागाह विकास के कार्य, आंगनवाड़ी जिन पंचायत लॉनिंग सेंटर्स को मजबूत बनाने पर विशेष ध्यान दिया जाएगा। इसी प्रकार मनरेगा योजनांतर्गत नर्सरियों के विकास

कार्यों की गुणवत्तापूर्वक प्राथमिकता से करना रहेगा, वहीं पुरानी परिसंपत्तियों को उपयोगी बनाने आदि कार्यों सहित ग्रामीण विकास एवं पंचायती राज विभाग द्वारा संचालित योजनाओं में प्रगति लाने के कार्य किए जाएंगे। बुढानिया का कहना है कि उनकी विशेष प्राथमिकताओं में स्वच्छ भारत मिशन ग्रामीण जिला परिषद के अंतर्गत स्वच्छता संबंधित गतिविधियां बतौर उदाहरण :वर्तमान में ग्राम व ग्राम पंचायतों में साफ सफाई (घर-घर कचरा एकत्रीकरण), कचरे की छंटाई, सड़क सफाई, नालियों की सफाई, राजकीय कार्यालयों



टॉयलेट सफाई हेतु निर्धारित स्वच्छता क्लक दरों के अनुसार टेंडर व कार्य, व्यक्तिगत टॉयलेट, समुदायिक टॉयलेट्स, ओडीएफ

प्लस(सॉलिड व लिक्विड), ओडीएफ प्लस मॉडल प्रगति व वेरिफिकेशन, मिशन प्लान टॉयलेट प्रगति, आरआरसी

निर्माण व सैंक्शन प्रगति के अलावा वित्तीय वर्ष 2024-25 में आवंटित बजट के अनुसार जिले का व्यय भी सम्मिलित रहेगा।

निवर्तमान धारा सिंह मीणा को दी भावभीनी विदाई

उधर गुरुवार को जिला परिषद सवाई माधोपुर के निवर्तमान मुख्य कार्यकारी अधिकारी धारा सिंह मीणा का स्थानान्तरण शासन उप सचिव ग्रामीण विकास विभाग जयपुर के पद पर होने पर जिला परिषद सभागार में कार्यालय के अधिकारियों, कर्मचारियों ने साफा बांधकर, माला पहनाकर एवं स्मृति चिन्ह भेंट कर भावभीनी विदाई दी। इस दौरान उप जिला प्रमुख बाबूलाल मीणा, अतिरिक्त मुख्य कार्यकारी अधिकारी शैलेन्द्र सिंह, मलारना डूंगर प्रधान देवपाल मीणा, एक्सईएन अशोक मीणा, एओ ओमप्रकाश मीणा, निजी सहायक मनोज पाराशर सहित कार्यालय के समस्त अधिकारी एवं कार्मिक उपस्थित रहे।

जीत के डंके साथ आई टीम के स्वागत में बिछाए पलक पावड़े



बढ़ता राजस्थान

मालपुरा (कृष्णचन्द्र विजय)। केन्द्रीय भेड़ एवं अनुसंधान संस्थान अम्बिकानगर की टीम नागपुर में आयोजित पश्चिम क्षेत्रीय खेलकूद प्रतियोगिता में जीत का डंका बजा संस्थान लौटने पर विजेता टीम के स्वागत सम्मान में पलक पावड़े बिछाए।

बुधवार को देर रात्रि संस्थान की कबड्डी व स्मेशिंग में गोल्ड मेडल, बास्केटबाल व क्रिकेट में सिल्वर एवं 200 व 400 मीटर एवं रिले 100 गुणा 4 दौड़ में कांस्य पदक प्राप्त कर टीमों के खिलाड़ी संस्थान लौटे। विजेता

टीमों के संस्थान लौटने पर संस्थान निदेशक डॉ. अरूण कुमार तोमर के नेतृत्व में संस्थान के वैज्ञानिकों, अधिकारियों व कर्मचारियों ने गर्मजोशी से अगवानी कर सम्मान किया। इस दौरान विजेता टीमों के सम्मान में जमकर आशिर्वाजों की साथ ही विजेता टीमों के खिलाड़ियों का सम्मान किया। संस्थान के मीडिया प्रभारी डॉ. अमरसिंह मीणा ने बताया कि संस्थान की ओर चयनित सभी टीमों के खिलाड़ियों के साथ टीम मैनेजर व डॉ. गणेश सोनवाने, डॉ. एस.सी.शर्मा, इन्द्रभूषण कुमार, राजकुमार मौजूद रहे।

महिला सशक्तीकरण को लेकर महिला निःशुल्क कम्प्यूटर प्रशिक्षण केन्द्र का हुआ शुभारम्भ

महिलाओं को निःशुल्क कम्प्यूटर प्रशिक्षण सरकार की महिला सशक्तिकरण की महत्वपूर्ण कड़ी: राधा चौधरी

महिला सशक्तिकरण को लेकर सरकार की योजनाओं का अधिक से अधिक लाभ-भाजपा शहर मंडल अध्यक्ष मेन्दवास्या

बढ़ता राजस्थान

मालपुरा (कृष्णचन्द्र विजय)। मालपुरा शहर के दूरे रोड पर राज्य सरकार के महिला एवं बाल विकास विभाग के द्वारा महिला सशक्तिकरण योजनांतर्गत निःशुल्क महिला श्रीजी कम्प्यूटर एजुकेशन सेंटर का शुभारम्भ जलदाय मंत्री कन्हैयालाल चौधरी के प्रतिनिधि के रूप में मौजूद राधा चौधरी ने किया। इस मौके पर आयोजित समारोह को मुख्य अतिथि के रूप में सम्बोधित करते हुए राधा चौधरी ने कहा कि प्रदेश के मुख्यमंत्री भजनलाल शर्मा के नेतृत्व वाली प्रदेश सरकार प्रदेश के हर वर्ग की महिलाओं के विकास एवं महिला सशक्तिकरण को लेकर अनेक योजनाएं लागू कर महिला विकास की दृष्टि से महत्वपूर्ण



कदम उठा रही है। इन योजनाओं में महिलाओं को निःशुल्क कम्प्यूटर प्रशिक्षण देकर महिलाओं को आगे बढ़ने का अवसर प्रदान कर रही है। उन्होंने महिलाओं से आह्वान करते हुए कहा कि कम्प्यूटर ज्ञान को वर्तमान समय में जीवन के विकास का महत्वपूर्ण पहलु माना जाता है। वैसे तो कम्प्यूटर ज्ञान यदि जीवन भर भी लिया जाए तो पूरा नहीं होता लेकिन समय की मांग के अनुसार कम्प्यूटर का

प्राथमिक ज्ञान आवश्यक है। इसलिए अधिक से अधिक महिला शक्ति स्वयं अपने एवं अपने परिवार के सर्वांगीण विकास के लिए कम्प्यूटर का निःशुल्क प्रशिक्षण प्राप्त करने के लिए आगे आएं।

समारोह की अध्यक्षता करते हुए भाजपा के नए मालपुरा शहर मंडल अध्यक्ष जिनेंद्र मेन्दवास्या ने कहा कि प्रदेश सरकार प्रदेश के हर वर्ग की महिलाओं को निःशुल्क कम्प्यूटर प्रशिक्षण

देकर विकास के सभी रास्ते खोलने के लिए यह योजना लागू की है। उन्होंने कहा कि उनका एवं क्षेत्र के सभी भाजपा कार्यकर्ताओं का यही प्रयास रहेगा कि प्रदेश सरकार की इस योजना का लाभ अधिक से अधिक महिलाओं को लेने के लिए प्रेरित कर विकास के सभी रास्ते खोले जाएं। समारोह में विशिष्ट अतिथि के रूप में राधमवि की प्रधानाचार्या अलका पारीक व आरकेसीएल के विजेन्द्र कुमार भी मौजूद रहे। सभी अतिथियों का सेंटर संचालकों की ओर से अगवानी कर स्वागत सम्मान किया गया। वहीं राधा चौधरी ने मौजूद अतिथियों के साथ सेंटर का फीता काटकर विधिवत शुभारम्भ करने के बाद सेंटर का अवलोकन भी किया।

महाविद्यालय में एनएसएस शिविर में रंगोली, मेहन्दी प्रतियोगिता का आयोजन हुआ



बढ़ता राजस्थान

मेहन्दी प्रतियोगिता में प्रथम स्थान राधा एवं पायल द्वितीय स्थान पर ज्योति मेरूठा एवं फहत जहां एवं छात्र खो-खो प्रतियोगिता में शिवाजी गुप टीम विजेता रही। अन्त में छात्र/छात्राओं को अल्पहार एवं निःशुल्क बैग वितरण किया गया। इस अवसर पर महाविद्यालय के शिविर प्रभारी गणेश जाट, विजयलक्ष्मी गौतम, रमा गौतम, होना महावार, शारीरिक शिक्षक खुशीराम मीणा, पवन सांहु, ईश्वर गुर्जर, सुरेश गुर्जर, नवीन गौतम, चन्द्रप्रकाश सैनी सहित सैकड़ों छात्र-छात्राएं मौजूद रहे।

कोटा विश्वविद्यालय: परिणाम में गड़बड़ी को लेकर सड़कों पर उतरे एबीवीपी कार्यकर्ता

पीजी कॉलेज व कलेक्ट्रेट पर नारेबाजी करते हुए किया विरोध-प्रदर्शन

बढ़ता राजस्थान

सवाई माधोपुर (राकेश शर्मा)। अखिल भारतीय विद्यार्थी परिषद नगर इकाई के कार्यकर्ताओं ने विगत दिनों कोटा विश्वविद्यालय में चल रही परीक्षा परिणाम में गड़बड़ी को लेकर शहीद कैप्टन रिपुदमनसिंह महाविद्यालय के गेट पर एवं कलेक्ट्रेट पर विरोध-प्रदर्शन किया। छात्र-छात्राओं ने कोटा विश्वविद्यालय में चल रही परीक्षा परिणाम में गड़बड़ी के खिलाफ पीजी कॉलेज के गेट के सामने एक घंटे तक विरोध प्रदर्शन किया। प्रदर्शन के बाद कार्यकर्ताओं ने कोटा विश्वविद्यालय के परीक्षा नियंत्रक के नाम जिला कलक्टर को ज्ञापन



सौंपा। छात्र नेता पिन्नु सिंह ने बताया कि कोटा विश्वविद्यालय में हाल में आए द्वितीय सेमेस्टर परीक्षाओं के रिजल्ट में गड़बड़ी देखने को मिली है। कई विद्यार्थियों के परिणाम में उनको अनुपस्थित बता दिया है, जबकि उन्होंने परीक्षा दी है। कई छात्रों के रिजल्ट में फेल और बैक दिखा दिया है। कोटा विश्वविद्यालय

परीक्षाओं में बीएससी फर्स्ट सेमेस्टर में कुछ विद्यार्थियों को 19 नम्बर आने पर फेल कर दिया है, जबकि 18 नम्बर आने पर पास कर दिया है। कुछ विद्यार्थियों के बैक लगा दी है। परीक्षा उत्तर पुस्तिकाओं का ठीक मूल्यांकन नहीं किया है। परीक्षा में घोर लापरवाही से सभी विद्यार्थियों का भविष्य अंधकार में है।

एसडीएम की अध्यक्षता में ग्राम पंचायत बरवास में रात्रि चौपाल आयोजित

अधिकारी ग्रामीणों की समस्याओं का हल तत्काल एवं गुणवत्तापूर्ण करे-हुवमीचंद रोहलानिया

बढ़ता राजस्थान

टोक (का.स.)। उपखंड अधिकारी टोक हुवमीचंद रोहलानिया की अध्यक्षता में ग्राम पंचायत बरवास में रात्रि चौपाल आयोजित की गई। रात्रि चौपाल में मनरेगा जॉबकार्ड, रोड़ लाईट लगाने, अतिक्रमण हटाने एवं पुलिस निर्माण करने जैसी समस्याएं सामने आईं। जनसुनवाई में एसडीएम रोहलानिया ने कहा कि अधिकारी ग्रामीणों की समस्याओं का हल तत्काल एवं गुणवत्तापूर्ण करें।

उन्होंने संबंधित अधिकारियों को विभागों से समस्याओं की रिपोर्ट लेने के निर्देश दिए। जनसुनवाई में समस्त ग्रामवासियों ने पशुचिकित्सक लगाने, विद्युत तार सही, एनिकेट की मरम्मत, रपटा ऊंचा करना, छाणबास वाले रास्ते पर पुलिस मरम्मत, नाली सफाई, चरागाह से अतिक्रमण हटाने, आंगनवाड़ी केंद्र में



सहायिका की नियुक्ति करने को लेकर प्रार्थना पत्र दिया। इसी तरह ग्राम के सरपंच ने पेयजल व्यवस्था सुचारू रूप से करने, जितेंद्र सिंह ने बजरी एवं कचरे को उठाने, समस्त ग्रामवासियों ने चूली से बरवास जाने वाले रास्ते पर पुलिस की ऊंचाई करने, रोड़वेज बस का संचालन करने, ओवर लोडिंग बजरी के टुक का आवाजही बंद करने तथा ग्रामीण रामसहाय मीणा ने कुएं को राज्य सरकार रिकार्ड में दर्ज करने की गुहार लगाई।

जिला कलक्टर श्री यादव ने किया फार्मर रजिस्ट्री शिविरों का अवलोकन

शत प्रतिशत किसानों का डिजिटल आईडी बना करें योजना से लाभान्वित : जिला कलक्टर

बढ़ता राजस्थान

बालोतरा, (कैलाश गोस्वामी)। जिला कलक्टर सुशील कुमार यादव ने गुरुवार को चाड़ो की ढाणी एवं भीमगोड़ा में आयोजित फार्मर रजिस्ट्री शिविरों का निरीक्षण कर व्यवस्थाओं का जायजा लिया। उन्होंने वहाँ मौजूद किसानों से संवाद कर उन्हें सरकारी योजनाओं का अधिक से अधिक लाभ उठाने के लिए प्रेरित किया।

जिला कलक्टर श्री यादव ने अधिकारियों को निर्देश दिए कि शिविर में समुचित व्यवस्थाएं बनाए रखें ताकि इसका प्रभावी क्रियान्वयन सुनिश्चित किया जा सके। उन्होंने किसानों से अपने परिचित किसानों को शिविर के बारे में जानकारी देने की अपील करते हुए बताया कि किसान रजिस्ट्री, एग्रीस्टैक परियोजना के तहत कृषि एवं किसान कल्याण मंत्रालय भारत सरकार की एक पहल है।

कृषक विवरण, उसके द्वारा धारित कृषि भूमि का विवरण, प्रत्येक कृषि भूखण्ड के जीपीएस निर्देशांक, उस पर बोई गई फसलों का विवरण आदि को डिजिटल रूप में संकलित किया जाकर, प्रदेश के प्रत्येक किसान को 'आधार' आधारित एक 11 अंकों की एक यूनिक आईडी (विशिष्ट किसान आईडी) आवंटित की जाएगी। जिससे किसान डिजिटल रूप से अपनी पहचान प्रमाणित कर सकेंगे। उन्होंने बताया



कि फार्मर रजिस्ट्री शिविरों में निर्धारित तिथियों को प्रातः 9.30 बजे से सायं 5.30 बजे तक अपना रजिस्ट्रेशन करवा सकते हैं। उन्होंने बताया कि शिविर में किसान आईडी तैयार करने के साथ साथ प्रधानमंत्री सूर्य घर योजना, मुख्यमंत्री आरोग्य आयुष्मान योजना, किसान क्रेडिट कार्ड, मंगला पशु बीमा योजना, पशु टीकाकरण, पशु चिकित्सा एवं उपचार सहित पशु पालन विभाग, चिकित्सा एवं स्वास्थ्य विभाग, ग्रामीण सहित अन्य विभागों की योजनाओं से भी किसानों को लाभान्वित किया जा रहा

है। इस दौरान उन्होंने फार्मर रजिस्ट्री पंजीकरण प्रक्रिया का निरीक्षण कर किसानों को योजनाओं से लाभान्वित करने के निर्देश दिए। इससे पूर्व जिला कलक्टर सुशील कुमार यादव ने चाड़ो की ढाणी स्थित निर्माणधीन कन्या महाविद्यालय का भी निरीक्षण किया।

निरीक्षण दौरान उन्होंने अधिकारियों को निर्माण कार्य शीघ्र पूरा करवाने के निर्देश दिए। उन्होंने कहा कि कन्या महाविद्यालय के संचालन से स्थानीय बालिकाओं के लिए उच्च शिक्षा का मार्ग

प्रशस्त होगा। उन्होंने अधिकारियों को निर्देश दिए कि महाविद्यालय निर्माण के दौरान गुणवत्ता का विशेष ध्यान रखा जाए। निरीक्षण के इसी क्रम में उन्होंने पायलकला दुर्घटना स्थल का भी मुआयना किया। इस दौरान उन्होंने निर्देश दिए कि दुर्घटना के संभावित कारणों का पता करें, साथ ही ऐसी दुर्घटना दुबारा ना हो, समुचित व्यवस्थाएं करें। इस दौरान जिला पुलिस अधीक्षक हरिशंकर, तहसीलदार ओम अमृत समेत प्रशासनिक अधिकारी एवं कर्मचारी साथ रहे।



शाहपुरा के स्काउट गाइड ने तमिलनाडु में फहराया परचम

बढ़ता राजस्थान

शाहपुरा (कमलेश अग्रवाल)। राजस्थान राज्य भारत स्काउट व गाइड संग सचिव उर्मिला पाराशर ने बताया कि डायमंड जुबली जम्बूरी जो की 28 से 3 फरवरी को त्रिची तमिलनाडु में आयोजित हुई। जिसमें शाहपुरा के स्काउट गाइड ने श्रेष्ठ प्रदर्शन कर शाहपुरा का नाम गौरवान्वित किया। जिला कार्यक्रम प्रभारी नवनीत सिंह राणावत के अनुसार भारत वर्ष में स्काउट गाइड संगठन को चलते हुए 75 वर्ष पूर्ण होने के उपलक्ष्य में डायमंड जुबली जम्बूरी का आयोजन तमिलनाडु में किया गया जिसमें भारत वर्ष और अन्य देशों से 14600 स्काउट गाइड ने भाग लिया जिसमें शाहपुरा के स्काउट गाइड के प्रतिनिधित्व से राजस्थान को स्काउट और गाइड में स्टेट चीफ कमिश्नर शोल्ड प्राप्त की। शाहपुरा का टेंट और डेकोरेशन पूरी जम्बूरी में आकर्षण का केंद्र रहा। जिसमें अतिथि गृह, रसोई घर के माँड़ने देखकर सभी जिसे विदेशी महामानों, अधिकारियों, आम नागरिक द्वारा बहुत प्रशंसा मिली। स्टेट चीफ कमिश्नर निरंजन आर्य ने भी टेंट का निरीक्षण कर काफी

प्रशंसा जाहिर की। साथ ही फूड प्लाजा में ढाई इंच गुलाब जामुन व राबड़ी की भी सभी ने बहुत सराहना की। कैम्प क्राफ्ट, फुड पेंटिंग, कागज की लुगदी के समान और नकली गहने बनाने, झांकी प्रदर्शन जैसी प्रतियोगिताओं में भी श्रेष्ठ प्रदर्शन कर प्रथम स्थान प्राप्त किया। राज्य संगठन आयुक्त पूरण सिंह शेखावत, राज्य सचिव पी.सी. जैन ने तमिलनाडु में चैंपियन शिप प्राप्त की उकत स्काउट गाइड ने नवनीत सिंह राणावत और उर्मिला पाराशर के निर्देशन में कठोर परिश्रम कर शाहपुरा का नाम संपूर्ण देश में गौरवान्वित किया। स्काउट में दुर्गा लाल, योगेश कहर, शिवम सिंह, अर्जुन नायक, किशन तेली, विनोद गुर्जर, आयुष धाकड़, युवराज तेली तथा गाइड में राधा कहर, वंदना नायक, राजनंदी सिंह, राधिका कहर, समिलित है। शाहपुरा पहुँचने पर मण्डल संस्था प्रधान प्रतिनिधि रामेश्वर लाल धाकड़, प्रभारी सहायक जिला कमिश्नर गाइड रीता धोबी, समाज सेवी विनोद पाराशर, रश्मि व्यास ने ढोल नगाड़ो और माला पहनाकर रामद्वारा के यहाँ भव्य स्वागत किया।

शाहपुरा जिला बचाओ आंदोलन 36 वे दिन भी अनवरत जारी

जिला समाप्त करने के विरोध में क्रमिक अनशन धरने पर क्षत्रिय राजपूत समाज के सदस्य बैठे

बढ़ता राजस्थान

शाहपुरा (कमलेश अग्रवाल)। दिनांक 6-2-25 को शाहपुरा जिला बचाओ संघर्ष के द्वारा उपखंड कार्यालय शाहपुरा के बाहर क्रमिक अनशन धरने पर क्षत्रिय राजपूत समाज के सदस्य उपाध्यक्ष गोवर्धन सिंह राणावत एवं शहर अध्यक्ष भगवत सिंह राणावत के नेतृत्व में शाहपुरा को यथावत जिला बनाये रखने की मांग करते हुए जिला बचाओ संघर्ष समिति के सदस्यों में सैकड़ों की संख्या में क्षत्रिय राजपूत समाज के समाजजन प्रताप सिंह राजपाल सिंह भोपाल सिंह नटवर सिंह दीपेंद्र सिंह विजेंद्र पाल सिंह किशोर वर्धन सिंह आदित्य वर्धन सिंह विक्रम सिंह सुरेंद्र सिंह नरेंद्र सिंह राणावत चावंड सिंह शकावत क्रमिक अनशन धरने पर बैठे और उपखंड अधिकारी को राजपाल के नाम शाहपुर जिले को बहाल करने का ज्ञापन दिया। क्षत्रिय राजपूत समाज के सदस्यों का जिला बचाओ संघर्ष समिति के अध्यक्ष दुर्गा लाल राजोरा संयोजक राम प्रसाद जाट, महासचिव कमलेश



मुंडेतिया अधिवका अनिल शर्मा नमन ओझा फालाल खारोल योगेंद्र सिंह भाटी मोहम्मद शरीफ अकिंत मालू संघर्ष समिति सदस्य रामेश्वर सोलंकी पीसीसी सदस्य संदीप जीनगर अविनाश शर्मा सहित अधिवकाओं ने माला पहनाकर स्वागत किया। क्षत्रिय राजपूत समाज के गोवर्धन सिंह राणावत भागत सिंह राणावत सुरेंद्र सिंह चावंड सिंह शकावत ईशु बना नरेंद्र सिंह एवं संघर्ष समिति अध्यक्ष दुर्गा लाल राजोरा संयोजक रामप्रसाद जाट वकाओं

ने शाहपुरा को जिले का दर्जा देने की मांग की और शाहपुरा जिले को समाप्त करने का विरोध किया। संघर्ष समिति के महासचिव एवं अधिभाषक संस्था के सह सचिव कमलेश मुंडेतिया ने बताया कि अधिवकाओं ने 2 जनवरी से निरंतर न्यायालय में न्यायिक कार्य का बहिष्कार कर रहा है। सामाजिक संगठनों का लगातार समर्थन मिल रहा है गुरुवार को मेवाड़ा कलाल समाज शाहपुरा के समाज जनों ने पवन बसेर के नेतृत्व में महिलाओं

शाहपुर जिले में ग्रामीण क्षेत्रों में 7.30 बजे शाम कैंडल मार्च निकाला जाएगा और 9 फरवरी को शाहपुरा शहर में शाम 7.30 बजे बालाजी की छतरी से रामद्वारा तक कैंडल मार्च और मसाल रैली निकाली जाएगी।

अधिभाषक संस्था शाहपुरा कि साधारण सभा की बैठक में लिए महत्वपूर्ण निर्णय : अधिभाषक संस्था शाहपुरा की साधारण सभा की बैठक अध्यक्ष दुर्गा लाल राजोरा की अध्यक्षता में आहूत की गई। संस्था सचिव वीरेंद्र पत्रया ने बताया कि नए सदस्यों को सदस्यता देने तथा अधिवका चैंबर्स के रखरखाव एवं संस्था के बैनर तले चल रहे जिला बचाओ आंदोलन के बारे में चर्चा की गई। सर्व समिति से नए सदस्यों के आवेदन आगामी बैठक में रखना एवं अधिवका चैंबर्स के रखरखाव की जिम्मेदारी संस्था सह सचिव कमलेश मुंडेतिया को दी गई तथा जिला बचाओ आंदोलन को अनवरत चलने का निर्णय लिया गया और 28 फरवरी को ब्लैक डे पर शाहपुरा बंद रखने का निर्णय लिया गया।

हार्टफुलनेस ध्यान सत्र आयोजित



बढ़ता राजस्थान

उदयपुर (दिनेश गोठवाल)। रोटेक्टर क्लब ऑफ ऐशर्या द्वारा ऐशर्या कॉलेज में हार्टफुलनेस ध्यान सत्र का आयोजन किया गया। इस सत्र में हार्टफुलनेस संस्था से ध्यान प्रशिक्षक मोहन लाल बोराणा ने क्लब सदस्यों एवं छात्रों को ध्यान के लाभों के बारे में बताया और हार्टफुलनेस ध्यान की विस्तृत जानकारी प्रदान की। प्रशिक्षक बोराणा ने बताया कि हार्टफुलनेस ध्यान एक सरल

और प्रभावी तकनीक है जो तनाव को कम करने, मानसिक शांति बढ़ाने और समग्र कल्याण को बढ़ावा देने में मदद करती है। इस सत्र ने छात्रों को तनाव मुक्त जीवन जीने के लिए प्रेरित किया और उन्हें अपने भीतर की शांति को खोजने में मदद की। कार्यक्रम का संवादन रोटेक्टर भागवत वैष्णव ने किया। क्लब अध्यक्ष रोटेक्टर शमील शेख ने सभी का धन्यवाद ज्ञापित करते हुए कहा कि यह सत्र सभी के लिए उपयोगी रहा है,

क्लब सदस्यों एवं छात्रों ने ध्यान का अभ्यास किया है और शांति और एकाग्रता का अनुभव किया है। क्लब प्रशिक्षक रोटेक्टर ऐशर्या सिंह ने बताया कि हार्टफुलनेस ध्यान एक ऐसी तकनीक है जो हमें अपने भीतर की शांति को खोजने और जीवन के तनावों से मुक्त होने में मदद करती है। सत्र में क्लब सदस्यों एवं छात्रों ने ध्यान का अभ्यास किया और शांति और एकाग्रता का अनुभव किया।

साड़ी पहनकर हूपिंग में रचा इतिहास, लेट अस हूप टीम ने बनाया तीसरा वर्ल्ड रिकॉर्ड



बढ़ता राजस्थान

उदयपुर (दिनेश गोठवाल)। लेट अस हूप टीम ने एक बार फिर इतिहास रच दिया है। अपनी अनाखी और प्रेरणादायक हूपिंग परफॉर्मेंस के लिए मशहूर इस टीम ने तीसरा विश्व रिकॉर्ड अपने नाम किया। इस बार की खास बात यह रही कि सभी प्रतिभागियों ने साड़ी पहनकर इस चुनौती को पूरा किया। लेट अस हूप की संस्थापक मिनाक्षी भेरवानी ने बताया कि सेलिब्रेशन मॉल में आयोजित इस इवेंट में 50 से अधिक हूपर्स ने हिस्सा लिया और अपनी हूपिंग कला का ऐसा प्रदर्शन किया, जिसने हर किसी को दांतों तले उंगली दबाने पर मजबूर कर दिया। प्रतिभागियों में बच्चे और महिलाएं शामिल थीं, जिनमें चाणी, दिव्यांशी, अदिका, विहाना, जैनिका, अमृतल्लाह, उदित, कियारा, सृष्टि, मिराया, रूही, याना, तवव्या, डेलीशा, श्वेता, युहानी, अजुनी, हितार्थ, लिविशा, आरिका, परशवी, जसवीरा, अतीशा, डॉली, नेहा ओस्तवाल, वीरीशा, खुशी, त्रिष, जुही, सोनाक्षी, श्रीजन, हीर, दिव्यारा, चोक्वा, डेमिरा, और अल्विरा शामिल थीं। उन्होंने बताया कि हर प्रतिभागी की साड़ी के रंग और उनके उत्साह ने इस कार्यक्रम को और भी खास बना दिया। इस आयोजन को मीनाक्षी भेरवानी ने आयोजित किया, जिन्होंने इस पूरे इवेंट की योजना बनाकर इसे एक सफल और यादगार पल बना दिया। लेट अस हूप की टीम ने सभी का आभार व्यक्त किया। कार्यक्रम में बीसीआई से मुकेश माधवानी, द पैसेज से नविका, डी प्लस शानदार से रुकसाना साबुनवाला, हमलेज से कमल, सेलुस मेडिकेयर से हनुवृत्त, स्पॉर्ट्स स्टेशन से काशिश, मुन्हाल चोकरेश से उमति, गोल्ड एंड ब्लश से रिया सोनी, के बाय करीना से करीना, सैंडीज टैवल टैल्स से संदीप, एससीआई ग्रुप से तारिका, रुद्राक्ष टूरर्स से सुनीता सिंघवी और रुद्राक्ष, डिजिटल मिकाडो से अमृतल्लाह बोहरा, द ग्रैंड फतेह से मेहताव मौजूद थे। टीम की लीडर ने बताया कि यह केवल एक रिकॉर्ड नहीं है, यह एक संदेश है कि मेहनत, समर्पण और टीम वर्क से हर असंभव काम को मुमकिन बनाया जा सकता है। साड़ी पहनकर हूपिंग करना हमारी संस्कृति और कला का अद्भुत संगम है।

प्रत्येक किसान की बने फार्मर रजिस्ट्री, सरकार की योजनाओं का मिले लाभ : सुराणा

जिला कलक्टर अभिषेक सुराणा ने सुजानगढ़ के नौरंगसर व बीदासर के उडवाला में एग्रीस्टैक योजना अंतर्गत फॉर्मर रजिस्ट्री शिविर का किया अवलोकन

बढ़ता राजस्थान

चुरू (सुरेश लाटा)। जिला कलक्टर अभिषेक सुराणा ने गुरुवार को जिले की सुजानगढ़ तहसील की नौरंगसर व बीदासर तहसील की उडवाला ग्राम पंचायत में एग्रीस्टैक योजना अंतर्गत आयोजित फार्मर रजिस्ट्री शिविर का अवलोकन कर व्यवस्थाएं देखीं।

जिला कलक्टर अभिषेक सुराणा ने कहा कि मुख्यमंत्री भजनलाल शर्मा की मंशानुरूप प्रत्येक किसान की फॉर्मर रजिस्ट्री आईडी बने और सरकार की योजनाओं का लाभ मिले। अधिकारी, कर्मचारी किसानों को शिविरों के बारे में समुचित जानकारी दें तथा किसान जागरूक होकर सरकार की जनकल्याणकारी योजनाओं का लाभ उठाएँ। एग्रीस्टैक योजना अंतर्गत शिविरों



में किसान अपनी फार्मर आईडी बनाए ताकि विभिन्न योजनाओं का समुचित लाभ मिल सके। सुराणा ने कहा कि शिविरों में आने वाले किसानों का शत प्रतिशत फॉर्मर आईडी बनाई जाए। इसी के साथ पीएम किसान सम्मान निधि

योजना में भी पात्र किसानों को इनरोल किया जाए। उन्होंने पशुपालकों से कहा कि मुख्यमंत्री मंगला पशु बीमा योजना में आवेदन कर अपने परिवार में सिंगल यूज प्लास्टिक का उपयोग कम से कम करने का संकल्प लिया बिंकार पॉलिथीन प्लास्टिक के पाउच आदि को बोटल में बंद करके इको ब्रिक

से उनकी समस्याएं भी सुनें व निस्तारण के प्रयास करें। उन्होंने ग्रामीणों को फार्मर रजिस्ट्री के उपयोग व महत्व, ठीस व तरल कचरा प्रबंधन, मुख्यमंत्री मंगला पशु बीमा योजना, आभा आईडी आदि की जानकारी दी। एसडीएम ओमप्रकाश

वर्मा ने व्यवस्थाओं की जानकारी देते हुए किसानों को शिविरों व योजना के बारे में किसानों को जागरूक किया। इस दौरान तहसीलदार राजू देवी, बीडीओ रवि कुमार, सरपंच भवानी सिंह, रतनलाल ढाका सहित अन्य अधिकारी, जनप्रतिनिधि उपस्थित रहे।

उडवाला में जिला कलक्टर ने ग्रामीण विकास योजनाओं, स्वच्छता, पीएम आवास योजना, राष्ट्रीय खाद्य सुरक्षा अधिनियम सहित विभिन्न बिंदुओं पर चर्चा की। एसडीएम अमीनलाल ने शिविर व्यवस्थाओं की जानकारी दी और किसानों को फार्मर रजिस्ट्री के बारे में जागरूक किया। इस दौरान तहसीलदार सुदेश, बीडीओ राजाराम, सरपंच रामेश्वर लाल सहित अन्य अधिकारी, जनप्रतिनिधि व किसान मौजूद रहे।

साक्षरता की ब्लॉक स्तरीय कार्यशाला हुई संपन्न, पर्यावरण संरक्षण का लिया संकल्प

बढ़ता राजस्थान

हिंडौन सिटी (अंशु गुप्ता)। श्री महावीर जी ब्लॉक के समस्त पी ई ई ओ क्षेत्र के साक्षरता प्रभारियों की एकदिवसीय आमुखीकरण कार्यशाला उल्लस नवभारत साक्षरता कार्यक्रम के तहत राजकीय उच्च माध्यमिक विद्यालय रीठोली में संपन्न हुई। कार्यशाला में संदर्भ व्यक्ति एवं मास्टर ट्रेनर मुकेश लहकोडिया व राजवीर सिंह ने 15 वर्ष से अधिक के असाक्षरों की मार्च के तृतीय शनिवार को होने वाली परीक्षा के संबंध में विस्तृत जानकारी प्रदान की एवं एप के माध्यम से असाक्षरों का रजिस्ट्रेशन करा कर निर्धारित लक्ष्य को पूरा करने पर बल दिया। कार्यक्रम का अध्यक्षता विद्यालय के प्रधानाचार्य लखन लाल मीणा ने की। जिला साक्षरता अधिकारी, राम अवतार मीणा व सहायक परियोजना अधिकारी करीली अशोक कुमार मीणा ने कार्यशाला का निरीक्षण



कर आवश्यक निर्देश प्रदान किये। कार्यक्रम के समापन पर सभी साक्षरता प्रभारियों ने राजकीय उच्च माध्यमिक विद्यालय रीठोली द्वारा पर्यावरण के क्षेत्र में किये जा रहे नवाचार की प्रशंसा करते हुए अपने-अपने विद्यालय, कार्यक्षेत्र एवं परिवार में सिंगल यूज प्लास्टिक का उपयोग कम से कम करने का संकल्प लिया बिंकार पॉलिथीन प्लास्टिक के पाउच आदि को बोटल में बंद करके इको ब्रिक

बनाने का संकल्प का दौहरान किया। इस अवसर पर स्थानीय विद्यालय के छात्र-छात्राओं ने प्लास्टिक के बेकार कचरे को बोटलों में बंद करके इको ब्रिक प्लास्टिक की ईंट बनाकर विद्यालय में जमा कराया एवं पर्यावरण संरक्षण में अपना महत्वपूर्ण योगदान दिया। इस अवसर पर सतीश शर्मा शिवकुमार मीणा बलराम मीणा रामराज मीणा आदि उपस्थित थे।

हिंडौन से अधिवक्ता गण एवं मुंशगण महाकुंभ स्नान के लिए 40 सदस्य हुए रवाना



बढ़ता राजस्थान

हिंडौन सिटी (अंशु गुप्ता)। गुरुवार को टीकाकुंड हनुमान मंदिर से कोर्ट के अधिवक्तागण मुंशगण कुंभ प्रयागराज स्नान के लिए 40 सदस्य प्रयागराज के लिए रवाना हुए। प्रवक्ता गोपेन्द्र सिंह पावटा ने बताया कि हिंडौन कोर्ट से सामूहिक यात्रा में महाकुंभ स्नान करने के पश्चात काशी विश्वनाथ, अयोध्या के दर्शन लाभ प्राप्त किए जायेंगे इस अवसर पर सीनियर अधिवक्ता हरि बल्लभ, राधेश्याम शर्मा जी, देवी सिंह जी, अशोक नीमनका, अध्यक्ष रघुवर जाटव कृष्ण मोहन शर्मा, शैलेन्द्र जैन, गोपाल, खेम सिंह, कर्मदे, बालकृष्ण, महेशगोयल, स्वतंत्र, पुनीत सहित काफी संख्या में अधिवक्ता और मुंशगण मौजूद रहे।

गरीबों की छोटी-छोटी घूमटियों, ठेलो को हटाकर कर ली इति श्री जबकि पक्षाल रोड लाइन्स के अवैध रूप से हज़ारों फीट पर पक्का तीन शेड पर कोई कार्यवाही नहीं करना बनी पहली

बढ़ता राजस्थान

निंबाहेड़ा (प्रकाश खत्री)। निंबाहेड़ा में नगर पालिका प्रशासन ने शहर को अतिक्रमण मुक्त करने के लिए एक बड़ा अभियान शुरू किया है। इस अभियान के तहत पालिका प्रशासन ने बस स्टैंड, मंडी चौराहा और जेके मैरिज हाल के पास से अवैध रूप से बनी चाय की होटलों, घूमटियों और ठेलों को हटा दिया है, जो गरीबों के आशियाने हैं। लेकिन सवाल यह उठता है कि जेके मैरिज हाल के पास बने पक्के तीन शेड को क्यों नहीं हटाया गया, जो कि पक्षाल रोड लाइन्स के तहत हजारों फीट पर पक्का रोड लाइन्स के बीच सड़क पर खड़ी कर दी जाती हैं, जिससे दुर्घटनाओं का खतरा



वजह से सड़क की चौड़ाई कम हो रही है। वहीं, पक्षाल रोड लाइन्स की बड़ी-बड़ी गाड़ियां भी बीच सड़क पर खड़ी कर दी जाती हैं, जिससे दुर्घटनाओं का खतरा

बढ़ रहा है। इन अवैध अतिक्रमणों के खिलाफ प्रशासन का रवैया सवालों के घेरे में है। जेके चौराहा पर कंचन रिसोर्ट के लिए बनाए गए स्वागत द्वार के सामने भी

अतिक्रमण हो रहा है, लेकिन प्रशासन की ओर से अभी तक कोई कार्रवाई नहीं की गई है। यह स्थिति पूरी शहर में चर्चा का विषय बन चुकी है। क्या प्रशासन



सिर्फ गरीबों के खिलाफ कार्रवाई करेगा, या फिर बिना भेदभाव के बड़े व्यापारियों और अन्य अतिक्रमणकर्ताओं पर भी सख्त कार्रवाई करेगा? मुख्यमंत्री

भजनलाल शर्मा ने पहले ही सड़क दुर्घटनाओं की संख्या में कमी लाने के लिए सड़क की नियमित मॉनिटरिंग करने और अवैध पार्किंग पर सख्त कार्रवाई को बात

कही थी। इसके अलावा, उन्होंने दुर्घटना संभावित क्षेत्रों में बैरिकेडिंग, स्पीड ब्रेकर और सीसीटीवी लगाने का आदेश दिया था। फिर भी, निंबाहेड़ा में जेके चौराहा से लेकर लक्ष्मीपुरा तक सड़क के दोनों ओर बड़े-बड़े ट्रक और बलकर खड़े रहते हैं। इसके कारण न केवल सड़क की चौड़ाई कम हो रही है, बल्कि धूल और मिट्टी उड़ने के कारण वाहन जाने वाली अवैध पार्किंग पर कार्रवाई की जाएगी? इस मुद्दे पर कोई भी निर्णायक कदम उठाने की आवश्यकता है, ताकि आम जनता को राहत मिल सके। इसी संबंध में, उपखंड अधिकारी विकास पंचोली से संपर्क किया था था, लेकिन उन्होंने फोन रिसीव नहीं किया।

कही थी। इसके अलावा, उन्होंने दुर्घटना संभावित क्षेत्रों में बैरिकेडिंग, स्पीड ब्रेकर और सीसीटीवी लगाने का आदेश दिया था। फिर भी, निंबाहेड़ा में जेके चौराहा से लेकर लक्ष्मीपुरा तक सड़क के दोनों ओर बड़े-बड़े ट्रक और बलकर खड़े रहते हैं। इसके कारण न केवल सड़क की चौड़ाई कम हो रही है, बल्कि धूल और मिट्टी उड़ने के कारण वाहन जाने वाली अवैध पार्किंग पर कार्रवाई की जाएगी? इस मुद्दे पर कोई भी निर्णायक कदम उठाने की आवश्यकता है, ताकि आम जनता को राहत मिल सके। इसी संबंध में, उपखंड अधिकारी विकास पंचोली से संपर्क किया था था, लेकिन उन्होंने फोन रिसीव नहीं किया।

गुर्जर समाज ने निकाली शोभायात्रा कोटा की घोड़ीमा और आगरा की कच्ची घोड़ी बनी आकर्षण का केंद्र

नगर धार्मिक सामाजिक संगठनों के कार्यकर्ताओं ने किया स्वागत



बढ़ता राजस्थान

झालावाड़ (सुरेश मोमिया)। झालरापाटन झालरापाटन में गुर्जर समाज ने भगवान देवनारायण जन्मोत्सव के अवसर पर गुरुवार को कई कार्यक्रमों का आयोजन किया। समाज की ओर से लंका दरवाजा से भव्य शोभा यात्रा शुरू हुई। शोभायात्रा ने शहर के सभी मुख्य मार्गों से गुजरी। शोभा यात्रा गुर्जर मोहल्ला से होते हुए सेठों का चौराहा, स्वर्ण पथ और नगर पालिका से होकर झारिकाधीरा प्रांगण तक पहुंची। यहां महिलाओं ने गोमती सागर तालाब से पवित्र कलश भरे। इसके बाद यात्रा चौपड़िया बाजार, सूर्य मंदिर और ईमली दरवाजा होते हुए विज्ञान पार्क के पास स्थित देवनारायण मंदिर तक पहुंची। शोभायात्रा में युवक-युवतियों भजनों पर नृत्य और भगवान देवनारायण की जयकारे लगाते हुए चल रहे थे। कार्यक्रम में कोटा की विशेष प्रशिक्षित घोड़ीमा, आगरा की कच्ची घोड़ी, मथुरा-बूंदानव की गुलाब की होली, सामूहिक राधे कृष्ण नृत्य और बूंदी की बिंदोरी विशेष आकर्षण का केंद्र रहीं। मार्ग में राजनीतिक, धार्मिक संगठनों ने पुष्प वर्षा कर शोभायात्रा का स्वागत किया। कार्यक्रम में शामिल होने के लिए गुर्जर समाज के वरिष्ठ नेता और पदाधिकारी भी झालरापाटन पहुंचे। शोभा यात्रा का त्रिवेणी बालाजी मंदिर सेवा समिति के सदस्यों, पदाधिकारियों ने पुष्प वर्षा कर स्वागत किया इस अवसर पर सल्लारयण राठौर, मुकेश खामोरा, लाल राठौर, मांगीलाल शर्मा, दिनेश सोनी, खुबचंद पांचवाल, कल्याण मल मित्तल, नंदा राठौर, पंडित मित्तल, नरेंद्र पांचवाल, गंगाराम आदि शामिल रहे। शोभा यात्रा का श्री बरडी के बालाजी सेवा समिति के कार्यकर्ता ने पुष्प वर्षा कर की जिसमें भाजपा के जिला मंत्री व पुर्व पालिका अध्यक्ष डा राजेश शर्मा, राजेंद्र सिंह बना, फतेह सिंह बाफना, मानक राठौर, सचेंद्र चतुर्वेदी, नवीन जैन, राजेंद्र मोडिया, निर्मल दुआ, रामेश्वर गुरु जी, नवीन कारपेंटर, आराध्या शर्मा, वात्सल्य शर्मा, गुड्डा सेन, बलराज सोनी, सुनील सोनी, मनोज पाटीदार आदि उपस्थित है।

असनावर कांग्रेस सेवादल यंग ब्रिगेड ब्लॉक अकलेरा कि मीटिंग का आयोजन किया गया

बढ़ता राजस्थान

झालावाड़/असनावर (सुरेश मोमिया)। असनावर क्षेत्र के खाडियामिल चौराहे पर ब्लॉक कांग्रेस सेवादल यंग ब्रिगेड अकलेरा की मीटिंग रखी गई जिसमें मुख्य अतिथि मनोहरथाना विधानसभा क्षेत्र के कांग्रेस प्रत्याशी एवं युवक कांग्रेस जिलाध्यक्ष नेमीचंद मीणा, कांग्रेस सेवादल के जिलाध्यक्ष डॉ नंदसिंह राठोड़ रहे, विशिष्ट अतिथि अकलेरा नगर पालिका के पूर्व अध्यक्ष बालचंद्र यादव जिला कांग्रेस सेवादल के मुख्य प्रशिक्षक सुरेश राठौर डूंगरगांव जनपद रामप्रसाद राठौर रहे। मीटिंग की अध्यक्षता जिला अध्यक्ष कांग्रेस सेवादल यंग ब्रिगेड अब्दुल नईम पठान उर्फ लखी ने की वहीं संचालन कांग्रेस सेवादल यंग ब्रिगेड कोषाध्यक्ष सुरेश टेलर ने किया वहीं अतिथियों का स्वागत ब्लॉक अध्यक्ष सेवादल यंग ब्रिगेड अकलेरा रामस्वरूप मेघवाल के द्वारा सूत की माला और टोपी पहनाकर किया गया और अतिथियों के द्वारा कांग्रेस सेवादल यंग ब्रिगेड ब्लॉक अकलेरा की नवनिर्वाचित कार्यकारिणी का माल्यार्पण कर स्वागत किया गया। मुख्य अतिथि नेमीचंद मीणा ने बताया कि कांग्रेस सेवादल एवं यंग ब्रिगेड जिले में सक्रियता से अपनी जिम्मेदारी का निर्वाह कर रहे हैं वहीं सबसे सेवादल यंग ब्रिगेड जिलाध्यक्ष पद पर नईम पठान की नियुक्ति हुई है तब से कांग्रेस सेवादल में ऊर्जा का संचार हुआ है और गांव गांव तक कांग्रेस सेवादल संगठन को मजबूत बनाने का कार्य किया जा रहा है। कांग्रेस सेवादल के जिलाध्यक्ष डॉ नन्द सिंह राठोड़ ने बताया कि कांग्रेस सेवादल को जिले में और अधिक मजबूती प्रदान करने के लिए एक गांव एक रात प्रोग्राम अति शीघ्र शुरू किया जाएगा, यंग ब्रिगेड के जिला अध्यक्ष अब्दुल नईम पठान ने बताया कि हमारा संगठन मजबूत था पर इसको और मजबूत बनाने के लिए हम सभी अग्रसर हैं और आगामी चुनाव में हम मजबूती से कांग्रेस का सहयोग करने के लिए तैयार है।

अवैध खनन में ट्रैक्टर जम, मदिरा के साथ एक गिरफ्तार

बढ़ता राजस्थान


भुसावर (यत्नेन्द्र पाण्डेय)। भुसावर थाना पुलिस ने उच्च अधिकारियों के निर्देश एवं अतिरिक्त पुलिस अधीक्षक जयनारायण मीणा एवं भुसावर व्रत अधिकारी धर्मेन्द्र शर्मा के निरूद्ध सुपरवीजन में भुसावर थानाधिकारी नरेश चन्द शर्मा ने टीम गठित कर थाना क्षेत्र के निठार गांव के हनुमान मंदिर के पास अवैध रूप से मदिरा बेचते हुए 55 पक्का देशी मदिरा घूमर के साथ समय सिंह 55 पुत्र रूपी जाटव निवासी देवापुर थाना भुसावर को गिरफ्तार किया है। अवैध खनन में चालक फरार ट्रैक्टर जप्त : थानाधिकारी नरेश चन्द शर्मा ने बताया कि थाना क्षेत्र में अवैध खनन एवं परिवहन के विरुद्ध की जा रही कार्यवाही में चालक खण्डा पत्थर से भरे हुए बिना नम्बरी ट्रैक्टर को छोड़कर भाग गया जिसे जप्त किया गया है।

अधिकारी गलत आंकड़े बता रहे जबकि 10 प्रतिशत पौधे ही है जीवित - सुरेश गुर्जर

पौधारोपण में भ्रष्टाचार और लापरवाही का मामला विधानसभा में उठाया

बढ़ता राजस्थान

झालावाड़ (नि.स.)। खानपुर-बकानी विधायक सुरेश गुर्जर ने गुरुवार को विधानसभा में प्रश्न काल के दौरान तारांकित प्रश्न के माध्यम से झालावाड़ जिले में पौधारोपण को लेकर भ्रष्टाचार और लापरवाही का मुद्दा उठाया।



विधायक सुरेश गुर्जर ने सदन में पूरक प्रश्न पूछते हुये सरकार के जवाब पर असंतुष्टी जताई और कहा कि जीवित पौधों की झालावाड़ जिले में जो संख्या बताई वो वास्तविकता से परे है। सरकार ने जवाब दिया है कि पांच साल में 26 लाख से अधिक पौधे लगाएँ जिसमें 18 लाख पौधे जीवित है। करीब 8 लाख पौधे खराब हो गए है। लगभग 13 करोड़ से ज्यादा की राशि पौधों के वृक्षारोपण में खर्च की गई है। विधायक सुरेश गुर्जर ने विधानसभा में आपत्ति जताते हुए

कहाँ कि अधिकारियों ने गलत आंकड़े भेजे है। जबकि मात्र 10 प्रतिशत पौधे ही अभी वर्तमान में जीवित है। विधायक सुरेश गुर्जर ने फिर अपनी बात दोहराते हुए पूरक प्रश्न किया कि सरकार द्वारा प्लांटेशन में पौधे लगाने के बाद उनकी सुरक्षा और देखभाल सही तरीके से हो इसके लिए अधिकारियों द्वारा किस प्रकार से निरीक्षण किए जाते है। यदि हाँ तो फिर इतनी बड़ी संख्या में पौधे खराब होने के क्या कारण है।

विधायक सुरेश गुर्जर ने बड़ी संख्या में पौधों के खराबे को लेकर जिम्मेदार अधिकारियों को भी आड़े हाथों लेते हुए कहा कि क्या सरकार दोषी अधिकारियों के खिलाफ कार्रवाई करने का विचार रखती है। वन राज्य मंत्री संजय शर्मा ने जवाब दिया कि समय-समय पर हमारे अधिकारियों व थर्ड पार्टी ऑडिटेशन हमारे विभाग द्वारा जांच की जाती है। वही इस वर्ष हम पौधारोपण की तीन प्रकार की जांच एजेंसियों से जांच करवाएंगे मैं सदन को विश्वास दिलाता हूँ कि इन तीन प्रकार की जांच एजेंसियों से हम संभाव्यता पूरा करवाएंगे। विधायक सुरेश गुर्जर को वन मंत्री संजय शर्मा ने आश्चर्य किया कि आप हमें बता दें कि और भी कोई जांच एजेंसी हो जिससे आप संतुष्ट हो उससे भी हम जांच करवा लेंगे साथ ही वन राज्य मंत्री संजय शर्मा ने स्पष्ट किया कि आगे से जितने पौधे

लगाएँ जाएंगे उनमें से 85 / 90 प्रतिशत पौधे सुरक्षित रहेंगे मैं यह आपको विश्वास दिलाता चाहता हूँ। उसके बाद विधायक सुरेश गुर्जर ने वन राज्य मंत्री संजय शर्मा से दूसरा पूरक प्रश्न करते हुए पूछा कि मेरी खानपुर विधानसभा में ताराज गांव में आयुर्वेदिक औषधियों के दो प्लांटेशन लगाए गए थे। उनमें एक भी आयुर्वेदिक पौधा जीवित नहीं है। उनके लिए जो सुरक्षा दीवार बनाई थी, उसको भी रेंजर की मिलीभगत से अवैध पत्थर व रेत काम में ली गई, तथा बाद में वो दिवार भी टूट गई है। विधायक सुरेश गुर्जर ने सदन में कहा कि मंत्री जी मैं आपको मान जाऊंगा आप तो जांच करवा ले कितने पौधे जीवित है ?और कितने मृत ? इस प्रश्न पर सदन में गहमा गहमी का माहौल हो गया तथा वन राज्य मंत्री संजय शर्मा व नेता प्रतिपक्ष टीकाराम जूली के बीच भी तीखी बहस हुई।

प्रधानमंत्री विश्वकर्मा योजना का टूल कीट पाकर भादसोड़ा के लाभार्थी का चेहरा खिल्ला



बढ़ता राजस्थान

कपासन (नि.स.)। क्षेत्र में प्रधानमंत्री विश्वकर्मा योजना के तहत मिले टूल कीट में विभिन्न आवश्यक वस्तुएं पाकर लाभार्थी कारपेंटर का चेहरा खिल उठा। जानकारी अनुसार उपखंड क्षेत्र कपासन के ग्राम भादसोड़ा निवासी लाभार्थी कारपेंटर प्रहलाद जागिड़ को प्रधानमंत्री विश्वकर्मा योजना के तहत टूल कीट मिला है। उल्लेखनीय है कि भात सरकार द्वारा प्रधानमंत्री विश्वकर्मा योजना में ट्रेनिंग समाप्त

होने के बाद परंपरिक कारीगरों एवं शिल्पकारों को टूल कीट प्रदान किया जाता है जिसके अंतर्गत लाभार्थी भादसोड़ा निवासी कारपेंटर प्रहलाद जागिड़ को इंडिया पोस्ट के माध्यम से मिले गुरुवार को उक्त प्रधानमंत्री विश्वकर्मा योजना का टूल कीट प्राप्त हुआ। जिसमें इलेक्ट्रिक प्लेनर, इलेक्ट्रिक हैंड कटर, इलेक्ट्रिक ट्रीमर, ग्राइंडर, ड्रिल मशीन सेट, एक्सटेंशन बोर्ड, ईयर प्लग, रत्नक, सेपटी चश्मा आदि सामग्री सम्मिलित हैं।

दाधीच समाज ने मां दधिमती माताजी मंदिर पर प्राकट्य उत्सव बड़ी धूमधाम से मनाया

बढ़ता राजस्थान

बूंदी (नि.स.)। दाधीच समाज ने मां दधिमती माताजी मंदिर पर प्राकट्य उत्सव बड़ी धूमधाम से मनाया। मां दधिमती प्राकट्य महोत्सव माघ शुक्ल अष्टमि के दिन मनाया जाता है। इस दिन मंदिर में धूमधाम से प्राकट्य उत्सव समाज के महिला पुरुषों द्वारा मनाया जाता है। इस उत्सव में समाज द्वारा कई धार्मिक कार्य किए गए।

मां दधिमती की पूजा अर्चना की माता को महिला मंडल की ओर से चुनरी ओढ़ाई गई कार्यक्रम बहुत ही हर्ष उल्लास के साथ मनाया गया। समाज प्रवक्ता अनंत दाधीच ने प्राकट्य उत्सव पर वर्णन करते हुवे बताया की दधिमती माता महर्षि दधीच ऋषि की बहन थी, दधिमती माता को लक्ष्मी जो का अवतार भी माना गया है। दधिमती माता को दाधीच समाज कुलदेवी के रूप में पूजते है। कार्यक्रम के समापन पर महा आरती की गई। जिसमें समाज के महिला पुरुष एकत्रित रहे।

मनीष मीणा हत्याकांड मामले में परिवार जनों को आर्थिक सहायता दिलाने की मांग को लेकर आज से आमरण अनशन शुरू

बढ़ता राजस्थान

बूंदी (अनन्त दाधीच)। बूंदी में 28 दिनों से चल रहे मनीष मीणा हत्याकांड मामले में परिवार जनों को आर्थिक सहायता दिलाने की मांग को लेकर धरना जारी है, लेकिन प्रशासन और सरकार द्वारा कोई सुनवाई नहीं हुई तो गुरुवार से सर्व समाज द्वारा दिया जा रहा धरना आमरण अनशन में बदल दिया गया। स्व.मनीष मीणा की माँ गायत्री बाई, पिता रामलक्ष्मण मीणा, मीणा समाज के संरक्षक आनंदीलाल मीणा, राजस्थान बीज निगम के पूर्व निदेशक चर्मेस शर्मा, ग्रामीण छात्र संगठन के जिलाध्यक्ष लोकेश मीणा, आप जिलाध्यक्ष डॉ किशनलाल मीणा

माता-पिता सहित सर्व समाज के 19 जने बैठे आमरण अनशन पर



सहित 19 लोग आमरण अनशन पर बैठे। चार महिलायें भी आमरण अनशन पर बैठी हैं। उल्लेख के पूर्व सरपंच किशनलाल सैनी, पूर्व सरपंच नेमीचन्द वर्मा, नया गांव उपसरपंच मदनलाल गुर्जर, ग्रामीण छात्र नेता नीरज मीणा करजुना, समाजसेवी

पप्पुलाल मीणा, हरिओम मीणा, धनलाल मीणा, टोन् मीणा, सोहनलाल मीणा, रामदेव मीणा, हजारी बाई, बच्ची बाई, मीरा बाई आमरण अनशन पर बैठे। मीणा समाज के कोषाध्यक्ष रामस्वरूप मीणा कोथ्या, पूर्व तहसीलदार रामकरण मीणा, मीणा समाज के

सचिव रामस्वरूप मीणा रुपनार व पूर्व ब्लॉक अध्यक्ष चेतनार मीणा ने माल्यार्पण कर सभी को अनशनकारियों को अनशन पर बैठाय। उनका कहना था कि जब तक सरकार कोई सुनवाई नहीं करेगी जब तक यह आमरण अनशन जारी रहेगा।

श्री सुधासागर स्कूल में श्रद्धा व भक्ति से मनाया प्रख्यात संत आचार्य विद्यासागरजी का प्रथम समाधि स्मृति महोत्सव

बच्चों ने संगीतमय नृत्य नाटिका से किया मंत्रमुग्ध, चढ़ाए अष्टद्रव्यों के अर्घ्य

समूचे राष्ट्र के पूजनीय संत थे अपराजेय साधक आचार्य विद्यासागरजी

बढ़ता राजस्थान

केकड़ी (संजय कटारिया)। सापेंटा रोड स्थित श्री सुधासागर दिगंबर जैन विद्या विहार सीनियर सैकण्डरी स्कूल में प्रख्यात संत दिवंगत विद्यासागरजी महाराज के मनोहारी चित्र के समुख दीप का प्रथम समाधि स्मृति महोत्सव गुरुवार को श्रद्धा व भक्ति से ओतप्रोत विभिन्न धार्मिक प्रस्तुतियों के साथ समारोहपूर्वक मनाया गया। इस अवसर पर बच्चों ने आचार्यश्री के सम्पूर्ण जीवन चरित पर एक नृत्य नाटिका की प्रस्तुति देकर दर्शकों को अभिभूत कर दिया। बालक बालिकाओं ने संगीतमय पूजन करते हुए भक्ति नृत्य के साथ आचार्यश्री के मनोहारी चित्र के समुख अष्टद्रव्यों के अर्घ्य अर्पित कर महोत्सव का उपसंहार किया। कार्यक्रम का शुभारंभ दिगंबर जैन समाज के संरक्षक कैलाशचंद सोनी, अध्यक्ष भंवरलाल बज, संस्था अध्यक्ष

संजय कटारिया, सचिव आनंद सोनी, कोषाध्यक्ष प्रमोद बाकलीवाल, समाज श्रेष्ठी सचिन गदिया, अरिहंत बज, समिति सदस्य विनोद पाटनी व सुकेश गंगवाल आदि अतिथियों ने आचार्य विद्यासागरजी महाराज के मनोहारी चित्र के समुख दीप प्रज्वलन से किया। तत्पश्चात कक्षा आठ की छात्राओं ने भक्ति नृत्य व मंगलाचरण से महोत्सव की शुरुआत की। केजी सेक्शन के नन्हें मुन्हें बच्चों ने कर्णप्रिय भजन हीरे को परख लिया आचार्य शंभू, मधुर संगीत, प्रभावशाली शब्द संरचना व कलाकारों की बेहद ही प्रस्तुति ने दर्शकों को एकटक कार्यक्रम देखने को मजबूर कर दिया। इसके बाद सभी अतिथियों ने कक्षा छह व सात के विद्यार्थियों के साथ आचार्य गुरु की विधि विधान पूर्वक पूजन की। पूजन में आचार्यश्री के चित्र के समुख अष्टद्रव्य जल, चंदन, अक्षत, पुष्प,



नेवेद्य, दीप, धूप, फल के अर्घ्य चढ़ाए गए। अर्घ्य समर्पण करने को यह प्रस्तुति बच्चों द्वारा भक्ति नृत्य करते हुए दी गई, जिसने सभी का मन मोह लिया। कार्यक्रम में विद्यालय के शिक्षकगणों ने भी सामूहिक भजन प्रस्तुत किये। इस अवसर पर कैलाशचंद सोनी, भंवरलाल बज, संजय कटारिया, आनंद सोनी व अजय जैन ने अपने संबोधन में आचार्य विद्यासागर जी के जीवन प्रसंगों का उल्लेख करते हुए कहा कि आचार्य विद्यासागर जी एक दिव्य पुरुष थे, जिनके जीवन का हर हिस्सा समस्त मानवता के कल्याण का मार्ग प्रशस्त करता है। उनकी तप साधना एक मिसाल है,

जो प्रकृति में सुगंध की तरह महक रही है। वक्ताओं ने अपराजेय साधना से देदीप्यमान आचार्य विद्यासागरजी के जीवन चरित का गुणगान करते हुए उनके आदर्शों को जीवन में अपनाकर जीवन को सार्थक बनाने का आह्वान किया। प्रारम्भ में निदेशक अजय जैन, प्रधानाचार्य एस एन खंडेलवाल, उपप्रधानाचार्य कैलाशचंद शर्मा व विद्यालय के शिक्षकगणों ने अतिथियों का माल्यार्पण एवं साफा बांधकर स्वागत किया। कार्यक्रम का समापन आचार्य विद्यासागरजी महाराज की मंगल आरती से किया गया। कार्यक्रम का संचालन शिक्षक आजाद शर्मा ने किया।

कामखेड़ा बालाजी धाम पर शुरू हुआ पांच दिवसीय महायज्ञ

मत्स्य कलश यात्रा के साथ हुआ शुभारंभ, 10 फरवरी तक चलेंगे धार्मिक कार्यक्रम



बढ़ता राजस्थान

झालावाड़ (सुरेश मोमिया)। झालावाड़ जिले के प्रसिद्ध धार्मिक स्थल कामखेड़ा बालाजी धाम पर पांच दिवसीय महायज्ञ का भव्य शुभारंभ किया गया। श्री राम जानकी मंदिर से निकली कलश यात्रा हनुमान मंदिर, शीतला माता मंदिर और राम मंदिर होते हुए मुख्य बाजारों से गुजरती हुई यज्ञशाला पहुंची। यज्ञारंभ ने वैदिक मंत्रोच्चार के साथ ठाकुर जी के विमान और कलश का पूजन-अर्चन किया। मार्ग में जगह-जगह पुष्प वर्षा के साथ कलश यात्रा का भव्य स्वागत किया गया। यात्रा में घोड़ी नृत्य और आतिशबाजी ने लोगों का ध्यान आकर्षित किया।

इस धार्मिक आयोजन में श्री तेजाजी महाराज, श्री ताखा जी महाराज और भगवान देवनारायण तथा शंकर भगवान की प्राण प्रतिष्ठा का विशेष कार्यक्रम 6 से 10 फरवरी तक चलेगा। प्रतिदिन रात 8 बजे से 12 बजे तक तेजाजी खेल का विशेष आयोजन होगा। समापन 10 फरवरी सोमवार को महारुद्र अभिषेक, नगर भ्रमण, प्राण प्रतिष्ठा महोत्सव और महाप्रसादी के साथ किया जाएगा। इस मौके पर डॉक्टर रामस्वरूप दाधीच व्याख्याता मधुसूदन मीणा बबलू मीणा खजाना नगर माणक चन्द मीणा बंशी नागर बबलू नागर सहित स्थानीय निवासियों एवं आसपास के क्षेत्र वासी बड़ी संख्या में मौजूद रहे।

दो बदमाशों की खुली हिस्ट्रीशीट 2 जुआरियों को किया जिला बंदर, गुंडा नियंत्रण अधिनियम के तहत कार्रवाई

बढ़ता राजस्थान

धौलपुर (नि.स.)। धौलपुर पुलिस ने अपराधियों के खिलाफ कड़ी कार्रवाई की है। भरतपुर रेंज के आईजी राहुल प्रकाश के निर्देश और एसपी सुमित मेहरा के नेतृत्व में राजस्थान गुंडा नियंत्रण अधिनियम 1975 के तहत दो जुआरियों को जिला बंदर किया गया है। जिला कलेक्टर के आदेशानुसार बसेड़ी निवासी भगवान सिंह (38) और धौलपुर के दीपक को 10 फरवरी से 24 फरवरी 2025 तक जिले से बाहर रहने का निर्देश दिया गया है। इस अवधि में दोनों को भरतपुर में रहकर नियमित रूप से वहां के एसपी के समक्ष उपस्थित दर्ज करानी होगी। दोनों आरोपी बार-बार जुआ-सट्टा खेलते पकड़े गए थे और न्यायालय से दंडित होने के बावजूद अपनी अवैध गतिविधियां जारी रखे हुए थे। साथ ही एसपी मेहरा ने राजस्थान पुलिस नियम 1965 के अंतर्गत दो खतरनाक अपराधियों की 'ए' श्रेणी की हिस्ट्रीशीट खोली है। निहालगंज के अकरम और सरमथुरा के राजवीर पर मारपीट, हत्या का प्रयास, अपहरण और अवैध हथियार रखने जैसे गंभीर आरोप दर्ज हैं। पुलिस के अनुसार ये दोनों अपराधी समाज में कुख्यात हैं और लगातार गंभीर अपराध करते रहे हैं।

20 हजार का इनामी बदमाश गिरफ्तार फाइनेंस कंपनी के कर्मचारी से डेढ़ लाख की लूट में था वांछित, लूट का माल बरामद

बढ़ता राजस्थान

धौलपुर (नि.स.)। धौलपुर पुलिस ने फाइनेंस कंपनी के कर्मचारी से लूट के मामले में 7 महीने से फरार चल रहे 20 हजार रुपए के इनामी बदमाश को गिरफ्तार किया है। आरोपी की पहचान जीतेंद्र उर्फ जीतू (24) के रूप में हुई है, जो भरतपुर जिले के चैनपुरा का रहने वाला है। मामला पिछले साल 30 जुलाई का है, जब भारत फाइनेंस इंक्वजून लिमिटेड के फील्ड ऑफिसर राजेश गुर्जर लोन को किस्तें वसूलने के बाद हीरापुरा से बसेड़ी जा रहे थे। रास्ते में दो बदमाशों ने मोटरसाइकिल से टकरा मारकर उन्हें गिरा दिया और कूड़े की बट से सिर में वार कर बेहोश कर दिया। बदमाशों ने उनके बैग से 1.50 लाख रुपए, बायोमेट्रिक टैब और अन्य दस्तावेज लूट लिए। पुलिस अधीक्षक धौलपुर के निर्देशन में गठित टीम ने आरोपी जीतेंद्र को गिरफ्तार किया। इस मामले में पहले ही रामनाथ गुर्जर, प्रवीण और सोनू गुर्जर को गिरफ्तार किया जा चुका था। जीतेंद्र की गिरफ्तारी पर 20 हजार रुपए का इनाम घोषित था पुलिस ने आरोपी के कब्जे से घटना में इस्तेमाल किया गया 315 बोर का अवैध देसी कट्टा, एक जिंदा कारतूस, मोटरसाइकिल और लूट की रकम बरामद की है। आरोपी के खिलाफ धारा 309 (6), 111, 3(5) बीएनएस और 3/25 आर्म्स एक्ट के तहत मामला दर्ज किया गया है।

जिला झील संरक्षण एवं विकास समिति की बैठक

बढ़ता राजस्थान

उदयपुर (नि.स.)। जिला झील संरक्षण एवं विकास समिति की बैठक गुरुवार को जिला कलेक्टर नमित मेहता की अध्यक्षता में हुई। प्रारंभ में नगर निगम आयुक्त एवं समिति के सदस्य सचिव रामप्रकाश ने राज्य झील विकास प्राधिकरण के तहत अधिसूचित झीलों के बारे में अवगत कराया। बैठक में जयसमंद झील के संरक्षण के लिए जल संसाधन विभाग के माध्यम से तैयार कराए गए प्रस्तावों पर चर्चा की। जिला कलेक्टर श्री मेहता ने संबंधित परिपत्रों का विस्तृत अध्ययन करने के पश्चात इस संबंध में निर्णय लिए जाने की बात कही। बैठक में फतहसागर और पिछोला में होटल व्यवसायियों की ओर से यात्रियों के परिवहन के लिए संचालित नावों को इलेक्ट्रिक अथवा सोलर से संचालित किए जाने के बिन्दु पर भी विचार-विमर्श किया गया। जिला कलेक्टर ने नगर निगम आयुक्त को संबंधित स्टैकहोल्डर की बैठक लेकर इस संबंध में सभी तथ्यों पर चर्चा कर अवगत कराने के निर्देश दिए। नाव संचालन की समय-सीमा के बिन्दु पर भी जिला कलेक्टर ने सभी परिपत्रों, आदेशों का अच्छी तरह से अध्ययन किए जाने के बाद ही निर्णय करने की बात कही। बैठक में फतहसागर और पिछोला झीलों से हो रही आय का लेखा-जोखा समिति को प्रस्तुत किए जाने, झीलों के संरक्षण के लिए अपेक्षित कार्य आदि बिन्दुओं पर भी विचार-विमर्श किया गया। बैठक में यूडीए सचिव हेमंत नागर, जल संसाधन विभाग के अधीक्षण अभियंता मनोज जैन, उपनिदेशक पर्यटन शिखा सक्सेना, प्रदूषण नियंत्रण मंडल से पायल पंचोली, अतिरिक्त निदेशक मत्स्य डॉ दीपिका पालीवाल, जल संसाधन विभाग सलूबर के अधीशासी अभियंता प्रतीक चौधरी, नगर निगम के अधीशासी अभियंता (यांत्रिकी) लखनलाल बैरवा आदि उपस्थित रहे।

सथूर में फार्मर रजिस्ट्री शिविर का जिला कलेक्टर ने किया निरीक्षण

बढ़ता राजस्थान

बूंदी, 6 फरवरी। एपी स्टैक योजना के तहत आयोजित हो रहे फार्मर रजिस्ट्री शिविर का गुरुवार को सथूर में जिला कलेक्टर अक्षय गोदारा ने आकस्मिक निरीक्षण किया। निरीक्षण के दौरान जिला कलेक्टर ने शिविर प्रभारी से पोर्टल में आ रही समस्या के बारे में जानकारी ली और उनका निस्तारण करवाने के निर्देश दिए। शिविर में चिकित्सा विभाग, पशुपालन विभाग एवं जेवीवीएनएल ने अपने विभाग से संबंधित जनकल्याणकारी योजनाओं की जानकारी किसानों को दी। इस दौरान संबंधित विभागों ने स्टॉल भी लगाई। अभियान के नोडल प्रभारी ने बताया कि दूसरे दिन तक खटकड़ शिविर में 85, सिली में 120, बरूथन में 82, बांसी में 89, सथूर में 66, चितावा में 95 मोहनपुरा में 103 किसानों के रजिस्ट्रेशन हुए। इस तरह अब तक कुल 640 किसानों के रजिस्ट्रेशन जा किए जा चुके हैं।

भामाशाह भैराराम कड़वासरा द्वारा विद्यालय में एक हॉल में

बढ़ता राजस्थान

सरदारसाहब सुरेश लाटा। सावर निवासी भामाशाह भैराराम कड़वासरा सुपुत्र स्व. कालुराम कड़वासरा के दो सुपुत्रों आशु कड़वासरा व अमन कड़वासरा की शादी बिल्वु बास रामपुरा में प्यारेलाल पुनिया की पुत्रियों माया व मोनिका के साथ दिनांक 02 फरवरी 2025 को सम्पन्न हुई। भैराराम कड़वासरा द्वारा दहेज में एक रुपया व नारियल स्वीकार किया और अपने सुपुत्रों के विवाह के उपलक्ष्य में राजकीय बालिका उच्च माध्यमिक विद्यालय बिल्वु बास रामपुरा में एक हॉल में 20*25 किया गया। इस मौके पर बिल्वु बास रामपुरा के गमानन्द जन श्योकरण पुनिया, जोतराम पुनिया, हरिकरण पुनिया, रामेश्वर पुनिया, शोशपाल पुनिया, बनवारी लाल पुनिया, मोहरसिंह पुनिया, प्यारेलाल पुनिया, लालचंद पुनिया, देलतराम पुनिया, कृष्ण पुनिया, मुखराम पुनिया, सुलतान पुनिया, हरिराम पुनिया, मेहरचंद पुनिया, जगदीश पुनिया, मूलाराम सुथार, विद्याधर मेघवाल और विद्यालय प्रधानाचार्या श्रीमती वंदा पुनिया, इराराम सहारण, जयसिंह, नरेंद्र, गुरुदत्त सिंह, विकास कुमार आदि विद्यालय स्टाफ मौजूद थे। भामाशाह भैराराम कड़वासरा द्वारा विद्यालय के अध्यक्ष इंदरमल सहारण के सहयोग से इस निर्माण कार्य के लिए चार लाख रुपए की राशि ज्ञान संकल्प पोर्टल पर दिनांक 05 फरवरी 2025 को जमा करवा दी है।

तीन दिवसीय राहोली फेस्टिवल का आगाज

बढ़ता राजस्थान

निवाई (का.स.)। पीएमश्री राजकीय उच्च माध्यमिक विद्यालय राहोली में तीन दिवसीय राहोली फेस्टिवल का आगाज हुआ। पीईईओ व डॉ.योगेन्द्र सिंह नरुका ने बताया कि कार्यक्रम के प्रथम दिवस डॉ.संतोष शर्मा का विधिक जागरूकता पर व्याख्यान हुआ तथा डॉ. के.एन.मोदी विश्वविद्यालय निवाई की ओर से विधिक जागरूकता आधारित नाटक का मंचन हुआ।

इसके साथ ही साइबर सुरक्षा एवं जागरूकता विषय पर विनय वर्मा, हिन्दी का संसार विषय पर ललिता महावर, विज्ञान का संसार विषय पर पूजा पाटीदार का व्याख्यान हुआ। राहोली फेस्टिवल



संयोजक संजय व्यास ने बताया कि इस अवसर पर डॉ. के एन मोदी विश्वविद्यालय निवाई के सहयोग से टीचिंग लर्निंग मेटेरियल पर शिक्षकों व

विद्यार्थियों के वर्कशॉप का आयोजन हुआ। इसके साथ ही स्वास्थ्य एवं स्वच्छता रैली का भी आयोजन किया गया। फेस्टिवल के दूसरे दिवस 7 फरवरी

को स्वास्थ्य जांच शिविर का शुभारंभ होगा जिसका उद्घाटन मुख्य ब्लॉक चिकित्सा अधिकारी डॉ.पवन कुमार हाथीवाल करेंगे तथा डॉ.कुंकेश सामोता,

डॉ.नीलम बरुना, डॉ.नितिन सैनी की टीम बच्चों के स्वास्थ्य की जांच करेगी। इसी दिन स्वच्छता व स्वास्थ्य विषय पर चित्रकला व पोस्टर प्रतियोगिता के साथ-साथ काव्य पाठ प्रतियोगिता का भी आयोजन किया जाएगा।

7 फरवरी को ही डेमो स्टोर, खेलकूद, व्यायाम, आत्मरक्षा के प्रतिभागियों के द्वारा प्रस्तुति दि जाएगी। राहोली फेस्टिवल के तृतीय दिवस 8 फरवरी को विज्ञान सम्भानाओं के मार्ग और उज्ज्वल भविष्य की राह पर डॉ.रीना सक्सेना, डॉ.विनीत शर्मा का व्याख्यान होगा। इसी दिन पूर्व छात्र स्नेह मिलन समारोह, सांस्कृतिक कार्यक्रम, पुरस्कार वितरण व समापन समारोह आयोजित होगा।

मॉडल स्कूल के प्रधानाचार्य और शिक्षक को मिला आदर्श पुरस्कार



बढ़ता राजस्थान

निवाई (का.स.)। शिक्षा मंत्रालय माध्यमिक और उच्चतर शिक्षा विभाग (भारत सरकार) संलग्न संस्था अखिल भारतीय राष्ट्रभाषा विकास समिति मुंबई द्वारा स्वामी विवेकानंद राजकीय मॉडल स्कूल निवाई के प्रधानाचार्य कुंभाराम चौधरी को गोल्ड मेडल के साथ आदर्श प्रधानाचार्य पुरस्कार एवं वरिष्ठ अध्यापक रमेश चंद मोणा को भी गोल्ड मेडल के साथ आदर्श अध्यापक पुरस्कार को विद्यालय के कार्यक्रम में माननीय विधायक महोदय श्रीमान रामसहाय वर्मा द्वारा प्रदान किया गया। प्रधानाचार्य ने बताया कि

यह पुरस्कार अखिल भारतीय राष्ट्रभाषा विकास समिति द्वारा आयोजित प्रतियोगिता परीक्षा में स्थानीय विद्यालय के लगभग 400 विद्यार्थियों ने इस परीक्षा में भाग लिया था जिसमें से स्थानीय विद्यालय के चार विद्यार्थियों (टीना गंगवाल प्रिया धोबी लहर जैन और गरिमा जाट) द्वारा संपूर्ण देश में गोल्ड मेडल के साथ आदर्श प्रधानाचार्य पुरस्कार पर इन विद्यार्थियों को मुंबई स्थित संस्था द्वारा गोल्ड मेडल और राष्ट्रभाषा भाषा भूषण पुरस्कार एवं प्रधानाचार्य और वरिष्ठ अध्यापक को आदर्श पुरस्कार दिया गया। इस अवसर पर विद्यालय के सभी विद्यार्थी और समस्त स्टाफ मौजूद रहा।

अनियंत्रित होकर गहरी खाई में गिरी कार, चालक हुआ घायल

बढ़ता राजस्थान

रामगंजमंडी (रवि जोशी)। रामगंजमंडी कुदायला पुलिसिया पर बुधवार देर रात पाटन से रामगंजमंडी की ओर आ रही एक कार कुदायला पुलिसिया पर बेकाबू होकर खाई में जा गिरी। ये घटना सुकेत रोड़ कुदायला पुलिसिया पर हुई कार में लगे एयरबैग के खुलने से कार चालक की जान बच गई हालांकि वो घायल हो गए। हादसे में घायल हुए कार चालक को पहचान एचडीएफसी बैंक मैनेजर के रूप में हुई। स्थानीय लोगों ने बताया कि कार तेज गति से जा रही थी और मोड़ पर अनियंत्रित हो गई जिससे कार चालक का संतुलन बिगड़ गया जिस कारण हादसा हुआ घटना की जानकारी मिलते ही स्थानीय लोगों ने तुरंत पुलिस को सूचना दी। लोके पर पहुंची पुलिस ने घायल को प्राथमिक उपचार के लिया अस्पताल में भर्ती कराया जहां उनका इलाज किया गया वहीं लोके पर पहुंची क्रेन की मदद से कार को बाहर निकाला गया।



चालक को पहचान एचडीएफसी बैंक मैनेजर के रूप में हुई। स्थानीय लोगों ने बताया कि कार तेज गति से जा रही थी और मोड़ पर अनियंत्रित हो गई जिससे कार चालक का संतुलन बिगड़ गया जिस कारण हादसा हुआ घटना की जानकारी मिलते ही स्थानीय लोगों ने तुरंत पुलिस को सूचना दी। लोके पर पहुंची पुलिस ने घायल को प्राथमिक उपचार के लिया अस्पताल में भर्ती कराया जहां उनका इलाज किया गया वहीं लोके पर पहुंची क्रेन की मदद से कार को बाहर निकाला गया।

माघ महीने के गुप्त नवरात्र में माता रानी की शतचंडी पाठ के समापन पर भंडारा कन्याओं को भोजन कराने के बाद हजारों लोगों ने पाई प्रसादी

बढ़ता राजस्थान

बाड़ी (राजू शर्मा)। शहर के आस्था के केंद्र राज्य राजेश्वरी कैला माता मंदिर पर माघ महीने के गुप्त नवरात्र में हुए शतचंडी पाठ एवं धार्मिक आयोजन के समापन पर गुरुवार को विशाल भंडारे का आयोजन किया गया। इस विशाल भंडारे में सबसे पहले कन्याओं को भोग लगाया और पूजा अर्चना की। इसके बाद लोगों के लिए भंडारे में प्रसादी बांटी गई। करीब दस हजार लोगों के लिए प्रसादी बनाई गई है। जिसमें लोगों का पहुंचना सुबह 12 बजे से अनवरत जारी है। विनायक सेवा समिति के अध्यक्ष राजेंद्र मंगल और महामंत्री रामकुमार चौधरी ने बताया कि माघ महीने के गुप्त नवरात्र में 30



जनवरी से मातारानी के मंदिर पर शतचंडी पाठ का आयोजन किया गया था। इस आयोजन के समापन पर रात्रि जागरण एवं फूल बंगला झांकी हुई। इसके बाद पूर्णाहुति यज्ञ हुआ जिसके बाद आज अंतिम दिन भंडारा रखा

गया है। मां राज राजेश्वरी बाड़ी शहर ही नहीं बल्कि आसपास के क्षेत्र में आस्था का केंद्र है। ऐसे में शहर के लोगों के साथ आसपास के ग्रामीण क्षेत्र के लोग भी प्रसादी ग्रहण करने मंदिर पहुंचे। ऐसे में मंदिर पर स्टॉल लगाकर

प्रसादी वितरित की गई। इस दौरान कमेटी के पदाधिकारी और शहर के अन्य स्वयंसेवी संस्थाओं के पदाधिकारी और महिला पदाधिकारी भी भंडारे में प्रसादी वितरण करने में सहयोग करते दिखाई दिए।

सीवरेज से परेशान महिलाएं कलेक्टर के पास पहुंचीं, 2 महीने से जारी समस्या

बढ़ता राजस्थान

धौलपुर (राजू शर्मा)। धौलपुर नगर पार्षद क वाड नंबर 59 स्थित लाला विहार कॉलोनी के निवासियों ने सीवरेज की गंभीर समस्या को लेकर जिला कलेक्टर को ज्ञापन सौंपा है। स्थानीय लोगों का कहना है कि पिछले दो महीनों से सीवरेज लाइन बंद होने के कारण

गंदा पानी सड़कों पर बह रहा है, जिससे पूरे इलाके में बदबू और गंदगी फैल गई है। स्थानीय निवासी महिला ममता ने बताया कि सीवरेज का पानी उल्टा घरों में आ रहा है, जिससे दीवारों में सीलन की समस्या पैदा हो गई है। इस समस्या से न केवल लोगों के स्वास्थ्य को खतरा है, बल्कि बच्चों को स्कूल जाने में भी परेशानी का सामना करना पड़ रहा

है। घरों में फैली दुर्गंध के कारण रहना मुश्किल हो गया है। स्थानीय निवासियों का कहना है कि उन्होंने कई बार नगर निगम और संबंधित अधिकारियों को इस समस्या की शिकायत की, लेकिन कोई ठोस समाधान नहीं निकला। लोगों ने चेतावनी दी है कि अगर जल्द ही इस समस्या का समाधान नहीं किया गया तो वे बड़े स्तर पर विरोध प्रदर्शन करने का मजबूर होंगे।

सीवरेज से परेशान महिलाओं ने सीवरेज की गंभीर समस्या को लेकर जिला कलेक्टर को ज्ञापन सौंपा है। स्थानीय लोगों का कहना है कि पिछले दो महीनों से सीवरेज लाइन बंद होने के कारण गंदा पानी सड़कों पर बह रहा है, जिससे पूरे इलाके में बदबू और गंदगी फैल गई है। स्थानीय निवासी महिला ममता ने बताया कि सीवरेज का पानी उल्टा घरों में आ रहा है, जिससे दीवारों में सीलन की समस्या पैदा हो गई है। इस समस्या से न केवल लोगों के स्वास्थ्य को खतरा है, बल्कि बच्चों को स्कूल जाने में भी परेशानी का सामना करना पड़ रहा

‘भूल गया कि फिल्म के डायरेक्टर बोमन ईरानी हैं अविनाश तिवारी बोले- उनके समर्पण ने सिखाया, ‘द मेहता बॉयज’ में काम करके गर्व महसूस हुआ

एक्टर से डायरेक्टर बने बोमन ईरानी की फिल्म ‘द मेहता बॉयज’ प्राइम वीडियो पर रिलीज हो रही है। पिता-पुत्र के रिश्ते पर आधारित इस फिल्म में अविनाश तिवारी ने बोमन ईरानी के बेटे की भूमिका निभाई है। हाल ही में दैनिक भास्कर से बातचीत के दौरान अविनाश तिवारी ने बताया कि शूटिंग के दौरान वो भूल गए थे कि बोमन ईरानी फिल्म के डायरेक्टर हैं। फिल्म के प्रति उनके समर्पण को देखकर बाकी लोगों ने वैसा ही काम किया। इसलिए फिल्म अच्छी बनी है। यह फिल्म सिर्फ पिता-पुत्र की नहीं, बल्कि यह फिल्म इंसानी रिश्तों की कहानी है।

पेश है अविनाश तिवारी से हुई बातचीत के कुछ और खास अंश....

फिल्म ‘द मेहता बॉयज’ में आपको क्या खास बात नजर आई?
फिल्म का विषय तो हमेशा से काफी दिलचस्प रहा है। इंडियन सिनेमा का इतिहास रहा है कि फिल्मों में पिता-पुत्र के रिश्तों को खास तौर पर दिखाया जाता है। यह सिर्फ इंडियन सिनेमा में नहीं, बल्कि इंटरनेशनल सिनेमा में भी देखने को मिलता है।

इस फिल्म में पिता-पुत्र के बीच जिस तरह के रिश्ते को दिखाया गया है। वह बात मुझे बहुत खास लगी थी। इस फिल्म को बहुत ही खास नजरिए से लिखा गया है। फिल्म की स्क्रिप्ट पढ़ते ही मुझे महसूस हुआ कि इस फिल्म का हिस्सा मुझे बनना है। मैंने जिंदगी में बहुत काम किया है और आगे करता रहूंगा। फिलहाल मेरे लिए यह महत्वपूर्ण फिल्म है।

इस फिल्म में आपने अमय का किरदार निभाया है। यह किरदार आपके निजी जीवन से कितना मेल खाता है?
फिल्म के लिए यह किरदार बहुत महत्वपूर्ण है। इस फिल्म की कहानी मुझे सिर्फ पिता-पुत्र को नहीं लगती है। बल्कि यह फिल्म इंसानी रिश्तों

की कहानी है। रिश्तों में कम्यूनिकेशन, ईगो और अपनी बात को सही तरीके से ना पहुंचा पाने की समस्या होती है। उसे इसमें बहुत बखूबी तरह से पिता-पुत्र के रिश्ते के माध्यम से कहा गया है। मुझे गर्व है कि मैं एक ऐसी फिल्म का हिस्सा हूँ, जो परिवार के बंधन और सुलह जैसे विषयों को इतने सटीक तरीके से रखती है।

डायरेक्टर के रूप में बोमन ईरानी के साथ काम करने का अनुभव कैसा रहा ?

फिल्म के एक सीन की शूटिंग के दौरान मैं भूल गया कि बोमन सर फिल्म को डायरेक्टर कर रहे हैं। दरअसल, बोमन सर के साथ पहला सीन था जहां हम लोग एक दूसरे को सोने के लिए कहते हैं। इस सीन की रिहर्सल हमने डेढ़-दो महीने खूब की थी। शुरू के दो टेक तो हमने जो रिहर्सल की थी उसके हिसाब से बहुत अच्छा शूट हो गया। उसके बाद हम दोनों आपस में एक्टर के तौर पर डिस्कस कर

रहे थे कि सीन कैसा शूट करना है।

जो फ्रीडम इस फिल्म की शूटिंग के दौरान मिली, वैसी फ्रीडम आज तक किसी फिल्म की शूटिंग के दौरान नहीं मिली। बोमन सर का इस फिल्म में जो समर्पण देखने को मिला है, उसे देखकर हर किसी को लगता था कि उस लेवल तक कैसे काम करना है। इसलिए यह अच्छी फिल्म बन पाई है।

ये लाइनें नोरा फतेही की जिंदगी पर बिल्कुल सटीक बैठती हैं। एक वो दौर था कि नोरा कनाडा से महज पांच हजार रुपए लेकर मुंबई आई थीं और एक ये दौर है जब वो हर साल 2 करोड़ रुपए कमाती हैं। आज नोरा अपना 33वां जन्मदिन मना रही हैं। उनके बर्थडे के मौके पर जानेंगे उनकी लाइफ से जुड़े कुछ अनसुने किस्से-

नोरा फतेही @ 33 डांस करने पर मां से मार पड़ी 10 लड़कियों संग प्लैट शेयर किया, आज बॉलीवुड की डांसिंग क्वीन हैं...

बचपन में बच्चे डांस का मजाक बनाते थे नोरा ने एक इंटरव्यू में बताया था कि जब वह 11 साल की थीं तो उन्हें स्कूल में ये कहकर चिढ़ाया जाता था कि वे बहुत पतली हैं और उनको डांस करना भी नहीं आता है। उन्होंने तभी सोच लिया था कि एक दिन सबको गलत साबित करना है।

एक्ट्रेस ने बताया कि वे स्कूल टाइम में ऐसी लड़कियों के ग्रुप में रहने की कोशिश करती थीं, जो बेहतर डांस करती थीं। नोरा ने कहा- मैं हमेशा उनको कॉपी करती थी, उनके डांस स्टेप्स ट्राय करती थी ताकि वो मुझे भी अपने ग्रुप में शामिल कर लें, लेकिन उन्होंने मुझे कभी एक्सेप्ट नहीं किया। मैंने सोचा कि मैं इनके लेवल का डांस ही नहीं कर पाती हूँ।

डांस करने पर मां ने पिटाई की नोरा के लिए ये सफर आसान नहीं था। उनकी जिंदगी में कई मुश्किलें आईं। उनका जन्म रूढ़िवादी मुस्लिम परिवार में हुआ था। मां-बाप को उनके डांस करने पर आपत्ति थी, लेकिन नोरा ने मानो नाना लिया था कि वे डांस बन कर रहेंगी।

नोरा के अंदर बचपन से ही डांस का जुनून था। नोरा घर में परेड्रेस से छिपकर बंद कमरे में डांस किया करती थीं। एक दिन नोरा की मां ने उन्हें डांस करते हुए देख लिया।

नोरा का डांस करना उन्हें इतना नागवार गुजरा कि उन्होंने नोरा की खूब पिटाई की। परेड्रेस के विरोध के बावजूद नोरा ने डांस करना नहीं छोड़ा। उन्होंने अपनी पढ़ाई पूरी करने के बाद भारत आने का फैसला कर लिया।

5 हजार रुपए लेकर भारत आई थीं आज से करीब 10 साल पहले नोरा कनाडा से महज 5 हजार रुपए लेकर भारत आई थीं। मैग्नेट इंडिया से बातचीत के दौरान नोरा ने शुरुआती स्ट्रगल के बारे में बताया था।

एक समय था जब थैरेपी की जरूरत थी नोरा से इंटरव्यू के दौरान पूछा गया कि मुंबई में घर का किराया कैसे भरती थीं तो उन्होंने कहा, तब जिस एजेंसी के लिए मैं काम करती थी वो हमारे अपार्टमेंट का किराया देती थी और अपना कमीशन काट लेती थी। इसके बाद मेरे पास बेहद कम पैसे बचते थे। मैंने कई दिन एक अंडा, ब्रेड खाकर और दूध पीकर गुजारे हैं। कुछ एजेंसीज आपको बेहद परेशान करती हैं। हमारे पास इन सब चीजों के लिए कोई रूल और रेगुलेशन नहीं है। मेरे लिए तब बेहद बुरा वक था और मैं सीरियसली कहूँ तो मुझे उस समय थैरेपी की जरूरत पड़ गई थी।

अपने स्टूडेंटिंग फेज के बारे में 2019 में नोरा ने एक इंटरव्यू में बताया था कि उन दिनों जिस एजेंसी के लिए उन्होंने काम किया वो उन्हें हफ्ते के बस तीन हजार रुपए देती थी। इतने कम पैसों में हर दिन का खर्चा चलाना उनके लिए बेहद मुश्किल हो जाता था।

एजेंसी ने ठो 20 लाख रुपए बॉलीवुड इंडस्ट्री में पहचान बनाने से पहले नोरा के साथ टगी हुई थी। नोरा ने पिकविला के साथ बातचीत में कहा, भारत में विदेशियों के लिए जीवन बहुत कठिन है। हम बहुत कुछ करते हैं और लोग इसके बारे में ठीक से जानते भी नहीं हैं। वे हमारे पैसे ले लेते हैं। यह मेरे साथ भी हुआ है, मुझे अपनी पहली एजेंसी याद है, जो मुझे कनाडा से आने के बाद यहाँ मिली थी।

रश्मिका मंदाना ने विजय देवरकोंडा का किया बचाव!

लोगों से की दयालु बनने की अपील; एक्ट्रेस की मदद न करने पर ट्रोल हुए थे एक्टर

रश्मिका मंदाना ने हाल ही में सोशल मीडिया पर एक पोस्ट शेयर किया, जिसमें उन्होंने सभी से दयालु बनने की अपील की। एक्ट्रेस की इस पोस्ट से फैंस अंदाजा लगा रहे हैं कि उन्होंने यह पोस्ट अपने रूमर्ड बॉयफ्रेंड विजय देवरकोंडा के बचाव में की है। दरअसल, रश्मिका और विजय का एक वीडियो वायरल हुआ था, जिसमें उनकी मदद न करने के कारण एक्टर को ट्रोल किया गया था।

अपने इंस्टाग्राम पर रश्मिका मंदाना ने बुधवार को दो तस्वीरें शेयर कीं। इनमें एक्ट्रेस ने एक सफेद रंग की टी-शर्ट पहनी है, जिस पर काइंडफुल लिखा हुआ है। इसके कैप्शन में उन्होंने

लिखा, 'आजकल दयालुता को कम समझा जाता है। मैं दयालुता और इससे जुड़ी हर चीज को अपनाती हूँ। आइए हम सब एक-दूसरे के प्रति दयालु बनें।'

एक्ट्रेस की मदद ना करने पर हुए थे ट्रोल

विजय और रश्मिका का एक वीडियो सोशल मीडिया पर वायरल हुआ था, जिसमें वे दोनों कहीं से बाहर निकलते हुए दिखाई दे रहे थे। इस दौरान रश्मिका वॉकर के सहारे चल रही थीं, जबकि विजय बिना उनकी मदद किए सीधे आगे बढ़े और अपनी कार में जाकर बैठ गए।



निक जोनस से शादी को लेकर संशय में थीं प्रियंका


बोलीं- लाइफ में बहुत थोखे मिले, इसलिए एक ईमानदार शरुस चाहिए था

प्रियंका चोपड़ा इन दिनों मुंबई में अपने भाई सिद्धार्थ चोपड़ा की शादी में शामिल होने पहुंची हैं। हाल ही में एक इंटरव्यू में उन्होंने निक जोनस के साथ अपनी शादी और पुराने रिलेशनशिप को लेकर बात की। उन्होंने कहा कि उन्हें अपनी जिंदगी में एक ऐसे शख्स की तलाश थी, जिसमें ईमानदारी हो।

हार्पर बाजार के साथ बातचीत के दौरान प्रियंका चोपड़ा ने कहा, शुरुआत में मुझे निक से शादी करने पर संदेह था। मुझे ऐसा लड़का चाहिए था, जो परिवार बनाना चाहता हो। निक उस समय 25 साल के थे और मैं 35 साल की थी। मैंने सोचा था कि शायद वह इस बारे में अभी नहीं सोचते होंगे। प्रियंका ने कहा, मुझे अपने पति में पांच गुण चाहिए थे। इनमें से सबसे जरूरी ईमानदारी थी, क्योंकि मेरे पिछले रिश्तों में मुझे कभी-कभी बेईमानी से दुख हुआ था। दूसरा, वह परिवार के महत्व को समझे। तीसरा, अपने प्रोफेशन को वह बहुत गंभीरता से ले, क्योंकि मैं अपने काम को बहुत गंभीरता से लेती हूँ। चौथा, मैं चाहती थी कि वह क्रिएटिव हो और मेरे साथ बड़े-बड़े सपने देखे। और पांचवां, मुझे किसी ऐसे इंसान की जरूरत थी, जिसमें मेरा जैसा ही जज्बा हो। अगर निक में इनमें से कोई भी गुण नहीं होते, तो मैं उनसे शादी नहीं करती।

2018 में की थी दोनों ने शादी

प्रियंका ने निक से 1 दिसंबर 2018 को शादी की थी। दोनों ने क्रिश्चियन और हिंदू रीति रिवाज से भारत में शादी की थी। इसके बाद साल 2022 में दोनों ने सोशल मीडिया पर अनाउंस किया कि वे सरोगेसी के जरिए परेड्रेस बन गए हैं।



भारत ने इंग्लैंड को 4 विकेट से पहला वनडे हराया

शुभमन ने 87 रन बनाए, अक्षर-श्रेयस की फिफ्टी



बढ़ता राजस्थान

नागपुर (एजेंसी)। भारत ने इंग्लैंड को पहला वनडे 4 विकेट से हरा दिया है। नागपुर के वीसीए स्टेडियम में इंग्लैंड ने बैटिंग चुनी, टीम 47.5 ओवर में 248 रन बनाकर ऑलआउट हो गई। भारत ने 38.4 ओवर में 6 विकेट खोकर टारगेट हासिल कर लिया।

दूसरा वनडे 9 फरवरी को कटक के बाराबाती स्टेडियम में खेला जाएगा। भारत से शुभमन गिल ने 87, श्रेयस अय्यर ने 59 और अक्षर पटेल ने 52 रन बनाए। रवींद्र जडेजा और हर्षित राणा को 3-3 विकेट मिले। इंग्लैंड से जोस बटलर ने 52 और जैकब बेथेल ने 51 रन बनाए। आदिल शहीद और साकिब महमूद को 2-2 विकेट मिले।

भारत को 2025 में मिलेगी एस-400 की चौथी स्काइन

रूस से 5 की डील, 3 मिल चुके; 400 किमी तक रेंज, 80% टारगेट सटीक रहते



बढ़ता राजस्थान

नई दिल्ली (एजेंसी)। भारत को एस-400 एयर डिफेंस सिस्टम का चौथा स्काइन साल 2025 के अंत तक मिल सकता है। इंडिया टुडे की रिपोर्ट के मुताबिक, दिसंबर तक एस-400 स्काइन भारत आ जाए। वहीं पांचवां और अंतिम स्काइन 2026 में मिलने की उम्मीद है। भारत और रूस के बीच 2018 में एस-400 के पांच स्काइन के लिए 35 हजार करोड़ की डील फाइनल हुई थी। इसमें से 3 स्काइन चीन और पाकिस्तान बॉर्डर पर तैनात हैं। 2 का आना बाकी है। एस-400 स्काइन में 16 क्लिक शामिल होते हैं, जिनमें लॉन्चर, रडार, कंट्रोल सेंटर और सहायक वाहन शामिल हैं। यह 600 किमी दूर टारगेट को ट्रैक कर लेता है और टारगेट हिट करने की रेंज 400 किमी है।

भारतीय सेना ने जुलाई 2024 में मिसाइल की प्रैक्टिस की थी, 80% टारगेट सटीक रहे इंडियन एयरफोर्स ने जुलाई 2024 में एस-400 एयर डिफेंस मिसाइल सिस्टम की वॉर प्रैक्टिस की थी। जिसमें एस-400 ने दुश्मन के 80% लड़ाकू विमानों को मार गिराया था। इस दौरान सेना के बाकी फाइटर प्लेन पीछे हटने पर मजबूर हो गए और उन्हें मिशन अबॉर्ट करना पड़ा।

एसएमएस की इमरजेंसी विस्तार का काम थमा

तोड़फोड़ में निकले स्क्रेप की नीलामी नहीं होने के कारण काम बंद

बढ़ता राजस्थान

जयपुर। जयपुर के सवाई मानसिंह हॉस्पिटल में करीब महीने पहले शुरू हुआ इमरजेंसी के विस्तार का काम रुक गया। पिछले 10-15 दिन से काम बंद पड़ा है और उसके पीछे कारण वहां हुई तोड़फोड़ में निकला स्क्रेप (कबाड़ का सामान) की नीलामी न होना है। इस कारण न केवल काम बंद है बल्कि इससे प्रोजेक्ट की लागत के बढ़ने की आशंका है।

एसएमएस की मैन बिल्डिंग में बनी इमरजेंसी के पास पिछले साल नवंबर में तोड़फोड़ करके इमरजेंसी के विस्तार के लिए बनाए प्रोजेक्ट का काम शुरू किया गया। इस प्रोजेक्ट पर करीब 12 करोड़ रुपए की लागत आएगी। इसमें 70 बैड की व्यवस्था की जाएगी। विस्तार के बाद इसी जगह पर जनरल और आईसीयू वार्ड बनाकर सेंट्रल लैब बनाने की योजना प्रस्तावित है। इमरजेंसी में आने वाले मरीजों के ब्लड सैमपल की जांच भी यहीं हो सके।

लेकिन काम शुरू होने के दो महीने बाद ही ये बंद हो गया। इसके पीछे कारण यहां बनी दुकान और गुमटियों को तोड़ने के बाद निकला स्क्रेप है।

सविदा भर्ती घोटाले का विरोध कर रहे छात्रों पर लाठीचार्ज

ब्रज यूनिवर्सिटी के गेट पर छात्रा बेहोश; कुलपति को हटाने की मांग

बढ़ता राजस्थान

भरतपुर। महाराज सूरजमल ब्रज यूनिवर्सिटी (डीग) में एक बार फिर सविदा भर्ती को लेकर हंगामा हो गया। कार्यकर्ताओं को पुलिस ने दौड़ा-दौड़ाकर हूए गुरुवार दोपहर एबीवीपी के छात्र कुलपति रमेश चंद्रा को हटाने की मांग करने लगे। दोपहर 1 बजे पुलिस ने छात्रों पर लाठियां बरसाकर खदेड़ दिया। इस दौरान धक्का-मुक्की में एक छात्रा बेहोश हो गई।

ब्रज यूनिवर्सिटी के इकाई अध्यक्ष दुष्यंत शर्मा ने नेतृत्व में छात्र व एबीवीपी कार्यकर्ता गेट पर विरोध प्रदर्शन व नारेबाजी कर रहे थे। ये कार्यकर्ता-छात्र ब्रज यूनिवर्सिटी के कुलपति को हटाने की मांग कर रहे थे। यूनिवर्सिटी के गेट पर काफी संख्या में जुटे एबीवीपी कार्यकर्ताओं ने

नारेबाजी की और कुलपति को हटाने की मांग की।

इस दौरान कुम्हरे थाने के से पहुंची पुलिसकर्मियों की टीम ने प्रदर्शन कर रहे छात्रों पर लाठियां बरसाना शुरू कर दिया। कार्यकर्ताओं को पुलिस ने दौड़ा-दौड़ाकर पीटा और खदेड़ दिया। धक्का-मुक्की के दौरान एबीवीपी कार्यकर्ता छवि शर्मा बेहोश होकर गिर पड़ीं। इस मामले में कुम्हरे थाना इंचार्ज जितेंद्र चौधरी को शाम 6.12 बजे फोन किया लेकिन उन्होंने फोन नहीं उठाया। महाराज सूरजमल ब्रज यूनिवर्सिटी के इकाई अध्यक्ष दुष्यंत शर्मा ने बताया- यूनिवर्सिटी में सविदा भर्ती में घोटाला हुआ है। कुलपति रमेश चंद्रा ने परिचितों को सविदा भर्ती में लगा लिया और लोकल लोगों की अनदेखी कर दी। तीन महीने पहले विधानसभा में वैर विधायक बहादुर सिंह कोली और डीग-कुम्हरे विधायक शैलेश सिंह यह मामला उठा चुके हैं।



दोनों विधायकों ने विधानसभा में कहा था कि यूनिवर्सिटी में सविदा भर्ती में घोटाला हुआ है। विधायकों की मांग पर शिक्षा विभाग ने जांच बैठाई थी। आदेश दिए थे कि जब तक जांच चले तब तक यूनिवर्सिटी के कुलपति रमेश चंद्रा को उनके पद से हटाया जाए। लेकिन उन्हें पद से नहीं हटाया गया।

बीजेपी विधायक ने अपनी ही सरकार को घेरा

मेरा तो सवाल ही बदल दिया : कालीचरण सराफ

गहलोत राज के जिले खत्म करने पर विधानसभा में हंगामा

बढ़ता राजस्थान

जयपुर। भाजपा विधायक कालीचरण सराफ ने विधानसभा में एक बार फिर अपनी ही सरकार को घेरा। एसीबी के मामलों में केस चलाने की मंजूरी देने से जुड़े सवाल के जवाब पर तंज कसा। सराफ ने कहा- मैंने पूछा क्या था और जवाब क्या दिया है। सवाल ही बदल दिया। इस पर मंत्री गजेंद्र सिंह खींवर ने कहा- हमने सवाल का पिन पॉइंट जवाब दिया है। 1 जनवरी 2021 से 2022 तक एसीबी में 1592 केस दर्ज हुए, उनमें से 1189 में केस चलाने की मंजूरी दे दी, जबकि 403 पेंडिंग हैं। सराफ ने पूरक सवाल में कहा- सतकता आयुक्त ने तीन महीने में एसीबी के मामलों में केस चलाने की मंजूरी देने का प्रवधान है, फिर भी भ्रष्ट अफसरों के खिलाफ केस चलाने की मंजूरी नहीं दी जा रही। अफसर आपस में मिल जाते हैं। सराफ ने कहा- मोदी जी का कहना है ना खाऊंगा, ना खाने दूंगा। भ्रष्टाचार के जीरो टॉलरेंस के आधार पर सरकार चल रही है तो मैं यह पूछना चाहता हूँ कि जितने केस पेंडिंग हैं, उनके बारे में एक कैबिनेट सब कमेटी बनाने पर विचार करना चाहिए।

केवल पूरक सवाल के जवाब देने की व्यवस्था पर भी हंगामा

इससे पहले विधानसभा में प्रश्नकाल के दौरान मंत्रियों के लिखित जवाब पढ़ने की जगह केवल पूरक सवाल के जवाब देने की व्यवस्था पर भी हंगामा हो गया। अध्यक्ष के फैसले पर खाद्य मंत्री सुमित गोदारा ने ही सवाल उठा दिया तो नेता प्रतिपक्ष टीकाराम जुली ने आपत्ति करते हुए कहा कि मंत्री ही अध्यक्ष की व्यवस्था पर सवाल उठा रहे हैं। इस पर गुरुवार को जमकर हंगामा हुआ। स्पीकर ने भी मंत्रियों पर नाराजगी जताई।

कांग्रेस विधायक भाकर बोले- बीजेपी को सींचने वाले ही आज खिलाफ हैं

राज्यपाल के अभिभाषण के दौरान कांग्रेस विधायक मुकेश भाकर ने कहा- हम जब छोटे थे तो सुनते थे कि राजस्थान में बीजेपी को सींचने वाले लोगों में किरोड़ी लाल मीणा, वसुधरा राजे, देवी सिंह भाटी जैसे लोग हैं। ये भारतीय जनता पार्टी को सींचने वाले लोग हैं। आज ये ही खिलाफ क्यों हैं, इसका जवाब तो दीजिए। भाकर ने कहा- मुख्यमंत्री के नजदीकी मंत्री बेटे हैं। सीएम से लगाव रखने वालों से कहना चाहता हूँ कि ग्राउंड पर जाकर देखो, लोग आपके बारे में क्या सोच रहे हैं? जब सरकार बनी तब पेपर लीक, ईआरसीपी को लेकर कई वादे किए गए। इन्होंने कहा हम पेपर लीक में मगरमच्छ पकड़कर युवाओं को न्याय देंगे।

कांग्रेस विधायक मुकेश भाकर के आरोप पर विधानसभा में हंगामा

विधानसभा में राज्यपाल के अभिभाषण पर बहस के दौरान कांग्रेस विधायक मुकेश भाकर के आरोप पर जमकर हंगामा हुआ। मुकेश भाकर ने भागवाड़ और शेखावाटी में जातिगत आधार पर टारगेट करके तबादले करने का आरोप लगाया। इस पर सत्ता पक्ष ने कड़ा एतराज जताया। सामाजिक न्याय अधिकारिता मंत्री अविनाश गहलोत ने कहा कि जातिगत आधार पर लोगों को बांटने की कांग्रेस की फितरत रही है। इस पर जमकर नोक-झोंक हुई।

राजस्थान में शीतलहर का येलो अलर्ट

बारिश के बाद 7 डिग्री तक गिरा तापमान

सीकर, चूरू, झुंझुनूं, नागौर में और बढ़ेगी ठंड

बढ़ता राजस्थान

जयपुर। राजस्थान में पिछले दिनों हुई बारिश से सर्दी बढ़ गई है। सीकर, चित्तौड़गढ़, जयपुर, उदयपुर समेत कई शहरों में रात का न्यूनतम तापमान 7 डिग्री सेल्सियस तक गिर गया। सबसे ज्यादा सर्दी सीकर के पास फतेहपुर में रही। मौसम विशेषज्ञों ने अगले 24 से 48 घंटे के दौरान सर्दी और बढ़ने की संभावना जताई है।

साथ ही, शेखावाटी (सीकर, चूरू, झुंझुनूं और नागौर) के एरिया में गुरुवार को कोल्ड-वेव चलने का भी येलो अलर्ट जारी किया है। पिछले 24 घंटे में राजस्थान के सभी शहरों में आसमान साफ रहा। दौसा, फतेहपुर, सीकर, चूरू, करौली, जालोर, सिरोंही, हनुमानगढ़ समेत कुछ शहरों में कल न्यूनतम तापमान 10 डिग्री सेल्सियस से नीचे दर्ज हुआ। सबसे ज्यादा सर्दी कल फतेहपुर में रही, जहां का न्यूनतम तापमान 3.6 डिग्री सेल्सियस दर्ज हुआ।

शेखावाटी में टिटुरन बढ़ी

चूरू, सीकर, झुंझुनूं के अलावा जयपुर, अलवर, हनुमानगढ़ के एरिया में कल शाम होने के साथ ही हल्की सर्द हवा चलने लगी। इससे इन शहरों में टिटुरन बढ़ गई।

इन शहरों में बुधवार के दिन में भी हल्की सर्दी रही। जयपुर में बुधवार को अधिकतम तापमान 24.9, पिलानी (झुंझुनूं) में 24.7,



सीकर में 23, हनुमानगढ़ में 22.6 और करौली में 23.9 डिग्री सेल्सियस अधिकतम तापमान दर्ज हुआ।

बुधवार को सबसे अधिक तापमान बाड़मेर जिले में 28.7 डिग्री सेल्सियस दर्ज हुआ। झुंझुनूं में अधिकतम तापमान 26.5 डिग्री सेल्सियस, जालोर में 27.1, जैसलमेर-जोधपुर में 26.4, चित्तौड़गढ़ में 26.6, उदयपुर में 24.3, कोटा में 25.5 और अजमेर में 25.3 डिग्री सेल्सियस दर्ज हुआ।

इन जिलों में कोल्ड-वेव का अलर्ट

मौसम विज्ञान केन्द्र जयपुर ने गुरुवार को सीकर, चूरू, झुंझुनूं और नागौर जिलों में कोल्ड-वेव चलने का येलो अलर्ट जारी किया है। साथ ही, इन शहरों के अलावा अलवर, जयपुर, दौसा के एरिया में भी सुबह-शाम सर्द हवा चलने की संभावना जताई गई है।

9 फरवरी तक प्रदेश में मौसम ड्राय रहेगा और दिन में तेज धूप रहेगी। अगले 24 घंटे के दौरान शेखावाटी के एरिया में तापमान गिरने से सर्दी और बढ़ सकती है।

आरएसएस अपना विचार थोपना चाहती है : राहुल

इनका इरादा राज्यों के इतिहास और संस्कृति को खत्म करना, देश इसे स्वीकार नहीं करेगा

बढ़ता राजस्थान

नई दिल्ली (एजेंसी)। कांग्रेस नेता राहुल गांधी ने गुरुवार को यूनिवर्सिटी ग्रांट्स कमीशन (यूजीसी) के नए मसौदा नियमों का विरोध किया। उन्होंने कहा कि भाजपा देशभर में आरएसएस का एजेंडा चलाना चाहती है। वे एक विचार, एक इतिहास और एक भाषा थोपना चाहते हैं। राहुल ने कहा, आरएसएस का मकसद देश की अलग-अलग संस्कृतियों और इतिहासों को खत्म करना है। वे संविधान पर हमला करके अपने विचार को थोपना चाहते हैं।



जिले खत्म करने के मुद्दे पर कांग्रेस ने किया हंगामा

इससे पहले गहलोत राज के जिले खत्म करने के मुद्दे पर कांग्रेस ने शुक्रवार के दौरान जमकर हंगामा किया। कांग्रेस विधायक सुरेश मोदी और रामकेश मीणा के मामला उठाने के बाद कांग्रेस और संसदीय कार्य मंत्री जोगाराम पटेल के जवाब पर नेता प्रतिपक्ष टीकाराम जुली ने सवाल उठाए।

कांग्रेस विधायकों ने वेल में आकर हंगामा शुरू कर दिया। हंगामा बढ़ता देख स्पीकर ने 12 बजकर 36 मिनट पर सदन की कार्यवाही को 2 बजे तक स्थगित कर दिया। कांग्रेस विधायक सुरेश मोदी और रामकेश मीणा ने स्थगन प्रस्ताव के जरिए मामला उठाते हुए नीमकाथाना और गंगपुर सिटी जिलों को खत्म करने पर सवाल उठाए।

सुरेश मोदी ने कहा- पिक एंड चूज की नीति के आधार पर जिले खत्म किए गए। जिलों के रिव्यू के लिए बनी पंचार कमेटी ने सब जिलों का दौरा किया, लेकिन वह कमेटी नीमकाथाना नहीं आई। वे पूर्वाग्रह से ग्रस्त थे। सरकार से उसके आदेश थे। कोई मापदंड आनाने की जगह राजनीतिक आधार पर जिले खत्म किए गए। उधर, खराब सड़कों का मामला उठा तो उप मुख्यमंत्री दीपा कुमारी ने कहा- पिछली सरकार से हमें विरासत में सड़कें नहीं, गड्डे मिले हैं। जरूरत के हिसाब से सड़कों को ठीक कराया जा रहा है। भाजपा विधायक कालीचरण सराफ ने एसीबी के मामलों में केस चलाने की मंजूरी देने से जुड़े सवाल के जवाब पर तंज कसा।



मिल्कीपुर उपचुनाव : अखिलेश यादव बोले- चुनाव आयोग मर चुका

बढ़ता राजस्थान

उत्तर प्रदेश (एजेंसी)। मिल्कीपुर उपचुनाव के नतीजे 8 फरवरी को आएंगे, इससे पहले सियासत तेज है। सपा अध्यक्ष अखिलेश यादव ने सांसदों के साथ गुरुवार को संसद के बाहर प्रदर्शन किया। सांसदों ने एक कफन हाथ में ले रखा था, जिस पर चुनाव आयोग लिखा था।

अखिलेश यादव ने कहा- यह भाजपा का चुनाव लड़ने का तरीका है। चुनाव आयोग मर गया है, सफेद कपड़ा भेंट करना पड़ेगा। कल सुबह से मैंने और पार्टी ने 500 शिकायतें की थीं, लेकिन एक्शन नहीं हुआ। मिल्कीपुर उपचुनाव को लेकर नगोना से

सफेद कपड़ा भेंट करना पड़ेगा; रवि किशन का पलटवार- कफन लाए, लकड़ी भी ले आते

सांसद चंद्रशेखर आजाद ने भी सवाल उठाए। कहा- भाजपा ने वहां लोकतंत्र का गला घोंटा। भाजपा सांसद रवि किशन ने अखिलेश के बयान पर पलटवार किया। कहा- ये लोग इमैच्योर (अपरिपक्व) बातें क्यों करते हैं? 6 महीने पहले जब ये 42 सीटें जीते थे, तब चुनाव आयोग हिमालय पर था, अद्भुत था और आज वह मरा गया। ये लोग सदन में कफन लेकर आ रहे हैं।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganeer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com